

प्रकाशक
साहित्यकारसंघ
प्रयाग

015.1
15550
3548/05.

मूल्य १)

मुद्रक
सरयूप्रसाद पांडेय 'विशारद'
नागरी प्रेस, दारागंज,
प्रयाग

निवेदन

इस पुस्तक के प्रथम संस्करण का प्रकाशन युनिवर्सल प्रेस प्रयाग के अध्यक्ष श्री जयराम भार्गव के यहाँ से हुआ था। किन्तु बड़ी विचित्र और आश्चर्यजनक परिस्थितियों में पड़कर मुझे इस पुस्तक के दूसरे संस्करण का अधिकार साहित्यकार सच को देना पड़ा।

अभी तक प्रकाशकों और लेखकों के मध्य आर्थिक प्रश्न को लेकर मतभेद सुना जाता है। पर भार्गव जी ने इस पुस्तक में से मेरा नाम ही निकाल दिया। सङ्कलनकर्त्ता को पैसा न देने की उनकी अनोखी सूझ ने ही इसके दूसरे संस्करण का प्रकाशनाधिकार साहित्यकार सच को देने के लिए मुझे विवश किया।

प्रस्तुत संस्करण के विषय में भी दो शब्द कह देना अनुचित न होगा। इसके प्रथम संस्करण का मुद्रण १९४८ में ज्योतिषप्रकाश प्रेस काशी में हुआ था। मेरी अनुपस्थिति के कारण प्रूफ की मद्दी-मद्दी भूलें रह गयीं। इससे कई स्थलों का अर्थ लगाने में विद्यार्थियों तथा अध्यापकों को बड़ी असुविधा होती थी। इस संस्करण में यथा-समय उन भूलों को दूर किया गया है। विद्यार्थियों के लाभार्थ संक्षिप्त टिप्पणी भी जोड़ दी गयी है। मुझे पूर्ण विश्वास है कि प्रस्तुत संस्करण से विद्यार्थियों का अधिकाधिक लाभ होगा।

(२)

अन्त में, प्रूफ देखकर मेरे मित्र श्री परिहित दयानाथ झा ने प्रेस सम्बन्धी सुविधा देकर व्यवस्थापक श्री परिहित सरयूप्रसाद पाण्डेय ने तथा इस पुस्तक के छपाने में दौड़धूप करके प्रेस के लिपिक श्री परिहित वैजनाथ तिवारी ने जो कृपा प्रदर्शित की है, उसके लिए मैं उन्हें धन्यवाद देता हूँ ।

रत्नाबन्धन
कवि कुटीर
दारागंज, प्रयाग
२७, ८, ५०


प्रभात मिश्र

विषय-सूची

				पृष्ठ संख्या
१—स्तुतिपद्यानि	१
२—कम्बुग्रीवकथा	२
३—वणिकपुत्रकथा	३
४—विप्रमनोरथपूर्तिकथा	५
५—सिंहदिलीपयोः संवाद	७
६—शरद्वर्णनम्	१०
७—रक्तमुखबानरकथा	१३
८—बककर्कटकथा	१७
९—कर्णस्यवदान्यता	१८
१०—समस्यापूर्तिः	२२
११—योगस्य चमत्कारः	२२
१२—नीतिरत्नमाला	२३
१३—अनन्तभट्टकथा	२४
१४—पुत्रोपदेशः	२८
१५—वनवासकाले	२६
१६—सोमदत्तोत्पत्तिकथा	३०
१७—अशरणा ब्राह्मणी	३२
१८—सुभद्रां प्रति	३४

१६—गुरुभक्तिः	३६
२०—शुकस्य मनोदशा	४१
२१—तपस्याप्रभावः	४२
२२—भीमस्य दयालुता	४५
२३—वेषस्यपूजा	५३
२४—महादेवयशस्विंसिंहसंवादः	५४
२५—चाणक्यसूत्राणि	६१
२६—हल्दीघाटी	६३
२७—भासुरकसिंहकथा	६५
२८—धाल्दा	६६
२९—संक्षिप्तटिप्पणी	८३





संस्कृत-सुषमा

२

स्तुतिपद्यानि

सजयति सिन्धुरवदनो,
देवो यत्पादपङ्कजस्मरणम् ।
वासरमणिरिव तमसां,
राशिन्नाशयति विज्ञानासु ॥
करारविन्देन पदारविन्दं,
ध्रुव्वारविन्दे विनिवेशयन्तम् ।
चटस्थ पत्रस्थ पुटे शयानं,
वालं मुकुन्दं मनसा स्वरामि ।
त्रैलोक्यशल्योद्धरणाय सिन्धो-
श्चकार वन्धं मरणं रिपूणाम् ।
पुण्यप्रणामं भुवनामिरामं,
रामं विरामं विपदासुपासे ।

इन्दीवरदलश्याममिन्दिरानन्दकन्दलम् ।
वन्दारुजनमन्दारं वन्देऽहं यदुनन्दनम् ॥
जाह्नवी मूर्ध्नि पादे वा कालः कण्ठे वपुष्यथ ।
कामारिं कामतातं वा कश्चिद्देवं भजामहे ॥

कम्बुग्रीवकथा

अस्ति कस्मिंश्चिज्जलाशये कम्बुग्रीवो नाम कच्छपः । तस्य च सङ्कटविकटनाम्नी मित्रे हंसजातीये परमस्नेह-कोटिमाश्रिते नित्यमेव सरस्तीरमासाद्य तेन सहानेक-देवर्षिमहर्षीणां कथाः कृत्वा अस्तमयवेलायां स्वस्वनीड-संश्रयं कुरुतः । अथ गच्छता कालेनावृष्टिवशात्सरः शनैः-शनैः शोषमगमत् । ततस्तद्दुःखदुःखितौ तावूचतुः भो मित्र ! जम्बालशोषमेतत्सरः सज्जातम् । तच्छ्रुत्वा कम्बुग्रीव आह—भोः साम्प्रतं नास्त्यस्माकं जीवितव्यं जलाभावात् । तथाप्युपायश्चिन्त्यतामिति ।

तदानीयतां काचिद्दृढरज्जुर्लघुकाष्ठं वा । अन्विष्यतां व प्रभूतजलसनाथं सरः, येन मया मध्यप्रदेशे दन्तैर्गृहीते सति युवां कोटिभागयोस्तत्काष्ठं मया सहितं संगृह्य तत्सरो नयथः, तावूचतुः—भो मित्र ! एवं करिष्यावः । परं भवता मौनव्रतेन स्थातव्यम् । नो चेत्तव काष्ठात्पातो भविष्यति । तथानुष्ठिते गच्छता कम्बुग्रीवेण अधोभागव्यवस्थितं किञ्चित्पुरमालोकितम् । तत्र ये पौरास्ते तथा नीयमानं विलोक्य सविस्मयमिदमूचुः—‘अहो चक्राकारं किमपि पक्षिभ्यां नीयते पश्यत-पश्यत’ अथ तेषां कोलाहलमाकर्ण्य कम्बुग्रीव आह—‘भाः किमेष कोलाहलः’ इति वक्तुमना अर्धोक्तिपतितः पौरैः खण्डशः कृतश्च ।

वणिकपुत्रकथा

अस्ति कस्मिंश्चिदधिष्ठाने जीर्णधनो नाम वणिकपुत्रः
स च विभवक्षयाद्देशान्तरगमनमना व्यचिन्तयत्—

तस्य च गृहे लोहभारघटिता पूर्वपुरुषोपार्जिता तुलासीत्
ताञ्च कस्यचिच्छ्रेष्ठिनो गृहे निक्षेपभूतां कृत्वा देशान्तरं
प्रस्थितः । ततः सुचिरं कालं देशान्तरं यथेच्छया भ्रान्त्वा
पुनः स्वपुरमागत्य श्रेष्ठिनमुवाच—‘भोःश्रेष्ठिन् ! दीयतां मे सा
निक्षेपतुला, स आह—‘भोः ! नास्ति सा त्वदीया तुला । मूषि-
कैर्मन्त्रितेति ।’ जीर्णधन आह—‘भोः श्रेष्ठिन् ! नास्ति दोषस्ते
यदि मूषिकैर्मन्त्रितेति । ईदृगेवायं संसारः । न किञ्चिदत्र
शाश्वतमस्ति । परमहं नद्यां स्नानार्थं गमिष्यामि । तच्च-
मात्मीयं शिशुमेनं धनदेवनामानं मया सह स्नानोपकरण-
हस्तं प्रेषय’ इति । सोऽपि चौर्यभयात्तस्य शङ्कितः स्व-
पुत्रमुवाच ‘वत्स ! पितृव्योऽयं तव स्नानार्थं यास्यति,
तगद्म्यतामनेन सार्धं स्नानोपकरणमादाय’ इति ।

अथासौ वणिकिशिशुः स्नानोपकरणमादाय प्रहृष्टमना-
स्तेनाभ्यागतेन सह प्रस्थितः । तथानुष्ठिते स वणिक् स्नात्वा
तं शिशुं नदीगुहायां प्रक्षिप्य तद्द्वारं बृहच्छिलयाच्छाय
सत्वरं गृहमागतः पृष्ठश्च तेन वणिजा—‘भोः श्रम्यागत !
कथ्यतां कुत्र मे शिशुर्यस्त्वया सह नदीं गतः’ इति । स

आह—‘नदीतटात् स श्येनेन हतः’ इति । श्रेष्ठ्याह—‘मिथ्या-
 वादिन् ! किं क्वचिच्छ्येनो वालं हतुं’ शक्नोति । तत्समर्पय
 मे सुतम् । अन्यथा राजकुले निवेदयिष्यामि’ इति । स
 आह—‘भोः सत्यवादिन् ! यथा श्येनो वालं न नयति तथा
 सूषिकोऽपि लोहभारघटितां तुलां न भक्षयति, तदप्यय मे
 तुलाम्, यदि दारक्रेण प्रयोजनम् ।’ एवं तौ विवदमानौ
 द्वावपि राजकुलं गतौ । तत्र श्रेष्ठी तारस्वरेण श्लोकाच—‘भोः
 अब्रह्मण्यमब्रह्मण्यम् । मम शिशुरनेन चारेणापहतः, अथ
 धर्माधिकारिणस्तमूचुः—‘भोः ! समर्प्यतां श्रेष्ठिसुतः ?
 स आह—किं करोमि । पश्यतो मे नदीतटाच्छ्येनेनापहतः
 शिशुः ।’ तच्छ्रुत्वा ते प्रोचुः—‘भोः न सत्यमभिहितं
 भवता । किं श्येनः शिशुं हतुं समर्थो भवति ? स आह—
 भोः’ भोः श्रूयतां मद्वचः—

तुलां लोहसहस्रस्य यत्र खादन्ति सूषिकाः ।

राजस्तत्र हरेच्छ्येनो वालकं नात्र संशयः ॥

ते प्रोचुः—‘कथमेतत्’ ततः श्रेष्ठी सम्यानामग्रे आदितः
 सर्ववृत्तान्तं निवेदयामास । ततस्तैर्विहस्य द्वावपि तौ
 परस्परं सम्बोध्य तुलाशिशुप्रदानेन सन्तोषितौ ।

विप्रमनोरथपूर्तिकथा

पुनरपि राजा यावत् अन्यपुत्तलिकामस्तके पादपद्मे निदधाति, तावत् सा पुत्तलिका तथैव मनुष्यवाचा राजानमब्रवीत्,—भो राजन् ! विक्रमस्य शौच्योदाच्यसत्त्वादिकसादृश्यं यदि विद्यते, “तर्हि अस्मिन् सिंहासने समुपविश” । भोजराजो वदतिस्म भोः पुत्तलिके ! कथय तस्य विक्रमस्य शौच्योदाच्योदिकथा” ।

सा कथयति,—‘भो राजन् ! श्रूयताम्,—

विक्रमादित्यः राज्यं पालयन् एकदा चारानाहूयाऽब्रवीत्, भो दूताः ! भवन्तः पृथ्वीपरिभ्रमणं कुर्वन्तः, यत्र यत्र विस्मयकरदृश्यं तीर्थविशेषञ्च विलोकयन्तु, तन्मम निवेदयन्तु । अहं तत्र गमिष्यामि’ । एवं काले गते एकदा देशान्तरं परिभ्रमन्नागतः कश्चित् दूतो राजानमब्रवीत्,—भो राजन् ! चित्रकूटपर्वतनिरुटे तपोवनमध्ये अतिमनोहरो देवालयोऽस्ति । तत्र पर्वतोच्चस्थानात् विमला जलधारा पतति । तत्र स्नानं यदि क्रियते, सर्वेषां महापापानां क्षयो भवति, यस्तु महापापं करोति तस्याङ्गादतीवकृष्णमुदकं निःसरति । यस्तत्र स्नानं करोति, स पुण्यपुरुषः । अन्यच्च तत्रकश्चिद् ब्राह्मणः महति होमकुण्डे हवनं करोति, तस्य क्रियन्ति वर्षाणि अतीतानि इति न ज्ञायते । प्रतिदिनं

कुण्डाद् बहिः स्थापितं भस्म, पर्वताकारमस्ति । स ब्राह्मणः
केनाऽपि सह न सम्भाषते । एवमतिविचित्रतरं स्थानं दृष्टम् ।

तच्छ्रुत्वा स राजा एकाकी तेन सह तत्स्थानं गत्वा,
परमानन्दं प्राप्तोऽवादीत्,—अहो ! अतिपवित्रमेतत्स्थानम् ।
अत्र साक्षाजगदम्बिका निवसति । एतत्स्थानं दृष्ट्वा
मनो मे विमलं जातम्” इत्युक्त्वा तत्र निर्भरजले स्नानं विधाय
देवतां नमस्कृत्य, यत्र ब्राह्मणो हवनं करोति, तत्र गत्वा
ब्राह्मणमवोचत्—“भो ब्राह्मण ! हवनमारभ्य कति वर्षाणि
जातानि ?” ब्राह्मणेनोक्तं होमं कुर्वतो मे वर्षशतमभूत्, तथापि
देवता प्रसन्ना नाऽभवत्” । तच्छ्रुत्वा राजा स्वयं देवतां
स्मृत्वा होमकुण्डे आहुतिमक्षिपत् । तदाऽपि देवी प्रमन्ना
नाऽभूत् । तदनन्तरं राजा स्वशिरः दास्यामि, इति बुद्ध्या
यावत् कण्ठे खङ्गं सन्दधाति, तावदन्तराले देवता खङ्गं धृत्वा
अवादीत्—“भो राजन् । प्रसन्नाऽस्मि, वरं वृणीष्व” । राज्ञा
उक्तं,—भो देवी ! यत्—ब्राह्मणोऽयं बहुकालं हवनं करोति,
नाश्राभ्यति कस्मैचित्, नचाऽपि नियमात् स्वलितः, तथा-
ऽपि अस्मिन् किमर्थं न प्रसन्ना भवसि ? मम एव वा कः
तथाविधः अर्हणाप्रकारः, येन शीघ्रं प्रसन्नाऽसि ?” तयोक्तं
भो राजन् ! अस्य चेतसि भावो नास्ति, अतः प्रमन्ना न
भवामि । उक्तञ्च ।

मन्त्रे तीर्थे द्विजे दैवे दैवज्ञे भेषजे गुरौ ।

यादृशी भावना यस्य सिद्धिर्भवति तादृश ॥

न काष्ठे विद्यते देवो न पाषाणे न मृगमये ।

भावे हि विद्यते देवस्तस्माद्भावो हि कारणम् ॥

राजा अबदत्—यदि मम प्रसन्ना जाताऽसि, तर्हि अस्य
ब्राह्मणस्य “मनोरथान् पूरय” । साऽब्रवीत्—भो
राजन् ! परोपकारी महाद्रुम इव स्वदेहकण्ठं सहित्वा
परिश्रमोच्छेदं करोषि ? उक्तञ्च ।

छायामन्यस्य कुर्वन्ति स्वयं तिष्ठन्ति चातपे ।

फलन्ति हि परार्थे च सत्यमेते महद्रुमाः ॥

परोपकाराय वहन्ति नद्यः परोपकाराय दुहन्ति गावः ।

परोपकाराय फलन्ति वृक्षाः परोपकाराय शरीरमेतत् ॥

एवं राजानं स्तुत्वा ब्राह्मणस्य मनोरथं पूरयतिस्म ।
राजाऽपि स्वपुरीमगात्” ।

इमां कथां कथयित्वा पुत्तलिका भोजमवदत्—राजन् ?
एवं विधं धैर्य्यं विद्यते चेत् तर्ह्यस्मिन् सिंहासने समुपविश
राजा तूष्णीमासीत् ।

सिंहदिलीपयोः सम्वादः

गुरोराज्ञां स्वीकृत्य, सम्राट् दिलीपः, प्रातःकाले
समुत्थाय, पीतप्रतिवद्वक्तसाम्, वशिष्ठधेनुं नन्दिनीं वनाय
मुमोच । ‘छायेव तां भूपतिरन्वगच्छत्’

एवं आस्वादवद्भिः तृणानां कवलैः कण्डूयनैः दंश-
निवारणैः स्वच्छन्दगमनैश्च स तां समाराधयामास ।

अन्येद्युः—आत्मानुचरस्य भावं जिज्ञासमाना नन्दिनी
गङ्गाप्रातान्तविरूढशष्पां हिमालस्य गुहां प्रविवेश ।
सा हिंस्रैर्मनसाऽपि दुष्प्रघर्षा इति नृपः पर्वतस्य सुपनाविलो-
कने संलीनोऽभवत् । अपरतश्च गुहाशयः सिंहो हठात्
नन्दिनीमाक्रमत् । ततश्च धेन्वाः कातरं दीनदीनमाक्रन्दन-
माकर्ण्य, राजा तत्र दृष्टिं निचिक्षेप, नन्दिन्या उपरिस्थितं
सिंहमालोक्ष्य विस्मयक्रोधाविष्टो राजा सत्वरं तूष्णीरात्
शरं निष्कासयितुं प्रायतत्, परं तस्य दक्षिणो हस्तः सायक-
पुङ्ख एव चित्रलिखित इव तस्थे ।

ततो हस्तावरोधेन क्रोधाभिभूतं चकित-चकितं राजा-
नमत्यन्तं विस्मापयन् सिंहो मनुष्यभाषायां तमुवाच—

“हे राजन् ! परिश्रमं मा कुरु । मयि तत्र त्राणप्रक्षेप-
णप्रयासो व्यर्थ एव । अहं खलु कुम्भोदरनामा शिवस्य
गणोऽस्मि । शिवो मत्पृष्ठे पादन्यासं कृत्वा वृषभमारोहति
यं खलु पुरस्तात् देवदारुवृक्षमवलोकयसि, असौ शिवेन
पुत्र इव स्वीकृतः, पार्वत्या स्त्रयं जलसेकेनाऽयं संवर्धितः
एकदा कपोलं कण्डूयमानेन वन्येन गजेन अस्य त्वक्
समुत्पाटिता । तदा पार्वती नितरामेनं स्वपुत्रमिव शुशोच ।
तत एव कालादारभ्य शिवेन सिहत्वं विधाय अहमस्य,

रक्षायै पर्वतगुहायां नियुक्तः । अहमङ्कागतसत्ववृत्तिरस्मि ।
तदियं धेनुर्वहुकालानन्तरमत्र समागता मम पारणा भवि-
ष्यति । अतस्त्वं लज्जां विहाय निवर्तस्व । नात्र ते परिवादः ।
अत्र दैवकार्ये शस्त्राणां पौरुषस्य च प्रभावो नास्ति ।”

इति सिंहस्य वचनं श्रुत्वा राजा लज्जां तत्याज ।
जमाद च “हे सिंह ! यद्यपि मदुक्तं हास्यं भवेत् तथापि
वाच्यम् । यतो भवान् मर्वेषां हृदयस्याभिप्रायं जानाति,
अतो वदामि । सः खलु शिवो मे मान्यः, इदमपि च
गुरोर्धनं नेत्राणां समक्षं विनश्यन्नोपेक्षणीयं भवति, अतस्त्व-
मिमां वराक्षीं त्यज । मम शरीरेण स्वशरीरवृत्तिं निवर्तयस्व ।
तत्स्थाने मायेव भुङ्क्ष्व ।”

ततः सिंहः प्रत्युवाच—

“हे नृप ! एकातपत्रं जगतः प्रभुत्वम्, नवं वयः, इदं
सुन्दरं शरीरञ्चेति, एकस्या धेनोः कृते एतत्सर्वं त्यक्तु-
मिच्छन् भवान् विवेकविकलोऽसीति प्रतीयते । त्वं हि
कोटिशः वटोद्भीः गाः दत्त्वा अस्याः क्षतिं पूरयिष्यसि ।
परन्तु त्वं जगतामधीश्वरः । अतः तव विनाशे जगतः सर्वस्वं
विनष्टं स्यात् । तत्स्वदेहं रक्ष । इमां जहीहि ।”

ततो नन्दिन्या कातरतया निरीच्यमाणो दिलीपः
पुनरुवाच—

“अयि ! मृगाधिराज ! इयं खलु न सामान्या गाः ।

इयं कामधेन्वेः सुता कामधेनुरेव । न साधारणा
हिंसा एनामाक्रमितुं शक्नुवन्ति । त्वया तु शिव-
प्रभावेणास्यां प्रहृतम् । तदहमस्या निष्क्रयेण स्वदेहं
ददामि । एवं तव पारणा विहता न स्यात्, मुनेश्च
क्रियार्थो न लुप्तः स्यात् । भवानपि जानाति यत् रक्षकः
स्वयमक्षतः स्वामिनोऽग्रे रक्ष्यं त्रिनाशय न स्थातुमर्हति ।
अतः त्वयस्याः परित्यागे मम प्रार्थनां स्वीकुरु ।

इत्युक्त्वा दिलीप आमिषस्य पिण्डमिव स्वदेहं हरये
सम्युपानयत् । ततश्च तस्य अवाङ्मुखस्योपरि विद्याधर-
हस्तमुक्त्वा पुष्प-वृष्टिः पपात ।

ततश्च—

“उत्तिष्ठ वत्सेत्यमृतायमानं वचो निशम्योत्थितो
भूपतिः ज्वनीमिव स्वां गामग्रतः ददर्श न सिंहम् ।”

तदनन्तरं प्रीता नन्दिनी तस्मै वरप्रदानमकरोत् ।
कृतार्थो भूपतिः तथा सह वनान्तादाश्रमभागत्प्य गुरवे
सुदक्षिणायै च वरप्रदानवृत्तान्तं निवेद्यामन्दानन्दमविन्दत ।

शरद्वर्णनम्

काशांशुका विकचपद्मनोज्ज्वला

सोन्मादहंसरवनूपुरनादरम्या ।

आपक्कशालिरुचिरा तनुगात्रयष्टिः

प्राप्ता शरन्नववधरिव रूपरम्या ॥

काशैर्मही शिशिरदीधितिना रजन्यो
हंसैर्जलानि सरितां कुमुदैः सरांसि ।
सप्तच्छदैः कुसुमभारतैर्वनान्ताः
शुक्लीकृतान्युपवनानि च मालतीभिः ॥

व्योम कचिद्रजतशङ्खमृणालगौरै—

स्त्यक्ताम्बुमिर्लघुतया शतशः श्रयातैः ।
संलक्ष्यते पवनवेगचलैः पयोद्वै
राजेव च्यातरवरेरूपवीज्यमानः
भिन्नुज्जनप्रचयकान्ति नभो मनोज्ञं
बन्धूकप्रुष्परचितारुणता च भूमिः ।
वप्राश्च चारुमलावृतभूमिभागाः
प्रोत्कण्ठयन्ति न मनो भुविकस्य यूनः ॥

मन्दानिलाकुलितचारुतराग्रशाखः

पुष्पोद्गमप्रचयकोमलपल्लवाग्रः ।
मत्तद्विरेफपरिपीतमधुप्रसेक—
श्चिर्चां विदारयति कस्य न कोविदारः ॥

आकम्पयन्फलभरानतशालिजाला-

नानर्तयंस्तरुवरान्कुसुमावनम्रान् ।
उत्फुल्लपङ्कजवनां नलिनीं विधुन्व—
न्यूनां मनश्चलयति प्रसमं नमस्वान् ॥

मोन्मादहंसमिथुनैरुपशोभितानि

स्वच्छप्रफुल्लक्रमलोत्पलभूषितानि ।

मन्दप्रभातपवनोद्गतवीचिसाला —

न्युत्कण्ठयन्ति सहसा हृदयं सरांसि ॥

नष्टं धनुर्वलभिदो जलदोदरेषु

सौदामिनी स्फुरति नाद्य वियत्पताका ।

धुन्वन्ति पक्षपवनैर्न नभो बलाकाः

पश्यन्ति नोन्नतमुखा गगनं मयूराः

नृत्यप्रयोगऽरहिताच्छिखिनो विहाय

हंसानुपैति मदनो मधुरप्रगीतान् ।

श्रुत्वा कदम्बकुटजाञ्जुनसर्जनीया—

न्सप्तच्छदानुपगता कुसुमोद्गमग्रीः ॥

शोफालिकाकुसुमगन्धमनोहराणि

स्वस्थस्थिताण्डजकुलप्रतिनादितानि ।

पर्यन्तसंस्थितमृगीनयनोत्पलानि

प्रोत्कण्ठयन्त्युपवनानि मनांसि पुंसाम् ॥

कह्लारपत्रकुमुदानि मुहुर्विधुन्व-

स्तत्संगमादधिकशीतलतामुपेतः !

उत्कण्ठयत्यतितरां पवनः प्रभाते

पत्रान्तलग्नतुहिनाम्बुविधृयमानः ॥

संपन्नशालिनिचयावृतभूतलानि ;

स्वस्थस्थितप्रचुरगोकुलशोभितानि ।

हंसैः ससारसकुलैः प्रतिनादितानि

सीमान्तराणि जनयन्ति नृणां प्रमोदम् ॥

स्फुटकुमुदचितानां राजहंसस्थितानां

सरकतमग्निभासा वारिणा भूषितानाम् ।

श्रियमतिशयरूपां व्योयनोयाशनानाम्

वहति विगतमेघं चन्द्रतारावकीर्णम् ॥

शरदि कुमुदसङ्गावायवो भान्ति शीता

विगतजलदवृन्दा दिग्बिभागा मनोज्ञाः

विगतकल्लुषमग्भः श्येनपङ्का धरित्री

विमलकिरणचन्द्रं व्योम ताराविचित्रम् ॥

रक्तमुखवानरकथा

अस्ति कस्मिंश्चित् समुद्रोष्करणे महान् जम्बूपादपः ।
तत्र च रक्तमुखो नाम वानरः प्रतिवसतिस्म । तत्र च तस्य
तरोरधः कदाचित्कालमुखो नाम मकरः समुद्रसलिला-
न्निष्क्रम्य तीरोपान्ते न्यविशत् । ततश्च रक्तमुखेन स प्रोक्तः
भो भवान् समभ्यागतोऽतिथिः । तद्भक्षयतु मया दत्तान्य-
मृततुल्यानि जम्बूफलानि ।

एवमुक्त्वा तस्मै जम्बूफलानि ददौ । सौऽपि तानि
भक्षयित्वा तेन सह चिरं गोष्ठीसुखमनुभूय भूयोऽपि

स्वभवनमगमत् । एवं नित्यमेव तौ वानरमकरौ जम्बूच्छाया-
स्थितौ सुभाषितगोष्ठ्या कालं नयन्तौ सुखेन तिष्ठतः ।
सोऽपि मकरो भक्षितशेषाणि जम्बूफलानि गृहं गत्वा स्व-
पत्न्याः प्रयच्छति । अथान्यतमे दिवसे तया स पृष्ठः—नाथ !
क एवं विधान्यमृतफलानि प्राप्नोषि । स आह, भद्रे !
ममास्ति परमसुहृद्रक्तमुखो नाम वानरः, स प्रीतिपूर्वमिमानि
फलानि प्रयच्छति । अथ तयाभिहितं; यः सदैवामृतप्राधानी-
दृशानि फलानि भक्षयति तस्य हृदयममृतमयं भविष्यति ।
तद्यदि मया भार्यया ते प्रयोजनं ततस्तस्य हृदयं मह्यं प्रयच्छ,
येन तद्भक्षयित्वा जरामरणरहिता भवामि । स आह
भद्रे ! मा मैवं वद, यतः स प्रतिपन्नोऽस्माकं भ्राता, अपर
फलदाता, ततो व्यापादयितुं न शक्यते, तत्पयजैनं मिथ्या-
ग्रहम् ।

अथ मकर्याह त्वया कदाचिदपि मम वचनं नान्यथा
कृतम्, तदधुना किन्न कगोषि ? तर्कि बहुना, यदि तस्य
हृदयं न भक्षयामि तन्मया प्रायोपवेशनं कृतं विद्धि । एवं
तस्यास्तन्निश्चयं ज्ञात्वा चिन्ताव्याकूलितहृदयः किं कगोषि
कथं स मे वष्यो भवतीति विचिन्त्य वानरपार्ष्वमगमत् ।
वानरोऽपि चिरायान्तं तं सोद्देगमवलोक्य प्रोवाच । भो
मित्र ! किमद्य चिरवेलायां समायातोऽसि कम्मात्पाह्लादं
नाल्पगि, न सुभाषितानि पठसि । स आह, मित्र ! अहं

तव भ्रातृजायया निष्ठुरतरैर्वाक्यैरभिहितः । “भो कृत्व १
 मा मे त्वं स्वमुखं दर्शय, यतस्त्वं प्रतिदिनं मित्रमुपजीवसि
 नच तस्य पुनः प्रत्युपकारं गृहदर्शनमात्रेणाऽपि करोषि ।
 तच्चं मम देवरं गृहीत्वाद्य प्रत्युपकारार्थं गृहमानय । नो
 चेत्त्वया सह मे परलोके दर्शनम्, तदहं तथैवं प्रोक्तस्तव
 सकासमागतः, तदद्य तथा सह त्वदर्थे क्लहायमानस्य
 ममेयती वेला विलग्ना । तदागच्छ मे गृहं, तव भ्रातृपत्नी
 सोत्कण्ठा तिष्ठति ।

सर्कट आह, भो मित्र ? वयं वनचराः, युष्मदीयां च
 जलान्ते गृहं, तत्कथं शक्यते तत्र गन्तुम्, तस्मात्तामपि मे
 भ्रातृपत्नीमत्रानय । येन प्रणम्य तस्या आशीर्वादं गृह्णामि ।
 स आह, भो मित्र ! अस्ति समुद्रान्तरे सुरम्ये पुलिनप्रदेशे-
 ऽस्मद्गृहम्, तन्मम पृष्ठमारूढः सुखेनाकृतभयो गच्छ । सोऽपि
 तच्छ्रुत्वा सानन्दमाह । भद्र ! यद्येवं तत्किं विलम्ब्यते ।
 त्वर्यताम् । एषोऽहं तव पृष्ठमारूढः । तथानुष्ठितेऽगाधे जलधौ
 गच्छन्तं मकरमवलोक्य भयत्रस्तमना वानरः प्रोवाच, भ्रातः
 शनैः शनैर्गम्यताम्, जलकल्लोलैः प्लाव्यते मे शरीरम् ।
 तदाकर्ण्य मकरश्चिन्तयामास, असावगाधं जलं प्राप्तो मे
 वशं संजातः । मत्पृष्ठगतः तिलसात्रमपि चलितुं न शक्नोति,
 तस्मात्कथयाम्यस्य निजाभिप्रायम् । येनाभीष्टदेवतास्मरणं
 करोतु । आह च, मित्र ? त्वं मया वधाय समानीतो भार्या-

चाक्येन विश्वास्य, तत्स्मर्यत/मभीष्टदेवता । स आह,
 भ्रातः ! किं मया तस्यास्तवापि चापकृतं ? येन मे वधोपाय-
 शिचन्तितः । मकर आह—भोः ? तस्यास्तावत्तेन हृदय-
 स्यामृतमयफलरसास्वादनसृष्टस्य भक्षणे दोहदः संजातः ।
 तेनैतदनुष्ठितम् । प्रत्युत्पन्नमतिर्वानर आह, यद्येव तर्क्ति
 त्वया मम तत्रैव न व्याहृतम् । येन स्वहृदयं जम्बुकोटरे सदैव
 मया सुगुप्तं कृतं तद्भ्रातृपत्न्या अर्पयामि, त्वयाहं शून्य-
 हृदयोऽत्र कस्मादानीतः ? तदाकरणं मकरः सानन्दमाह
 भद्र ! यद्येवं तदर्पय मे हृदयं येन सा कुभार्यां तद्भक्ष-
 यित्वाऽनशनादुत्तिष्ठति । त्वाहं तमेव जम्बूपादपं प्राप-
 यामि । एवमुक्त्वानिवर्त्य जम्बूतलमगात् । वानरोऽपि
 कथमपि जल्पितविविधदेवतोपचारपूजस्तीरमासादितवान् ।
 ततश्च दीर्घतरचङ्क्रमणेन तमेव जम्बूपादपमारूढश्चि-
 न्तयामास—अहो ? लब्धास्तावत् प्राणाः, तन्ममैतदद्य
 पुनर्जन्मदिनमिव संजातम्, इति चिन्त्यमानं मकर आह-

भो मित्र ! अर्पय तद्हृदयं यथा ते भ्रातृपत्नी भक्ष-
 यित्वानशनादुत्तिष्ठति ! अथ विहस्य निर्भर्त्सयन् वानरस्त-
 माह—धिग्धिङ् मूर्ख ! विश्वासघातक ? किं कस्य-
 चिद्भृदयद्वयं भवति । तदाशु गम्यतां जम्बूवृक्षस्याधस्तात्
 भूयोऽपि त्वयाऽत्रागन्तव्यम् ।

समुत्पन्नेषु कार्येषु बुद्धिर्यस्य न हीयते ।

स एव दुर्गं तरति जलस्थो वानरो यथा ॥

बककर्कटकथा

अस्ति मालवदेशे पद्मगर्भनामधेयं सरः । तत्रैको
 वृद्धो बकः सामर्थ्यहीन उद्विग्नमित्रात्मानं दर्शयित्वा स्थितः ।
 स च केनचित् कुलीरेण दृष्टः पृष्टश्च किमिति भवानत्राहा-
 रत्यागेन तिष्ठति ? वक्रेनोक्तम्—‘मत्स्या मम जीवन-
 हेतवः, ते कैरैतैरागत्य व्यापादयितव्या इति वार्त्ता नगरो-
 पान्ते मया श्रुता । अतो जीविकाभावादेवास्मन्मरणमुप-
 स्थितमिति ज्ञात्वाऽऽहारेष्यनादरः कृतः । ततो मत्स्यैरालो-
 चितम्—इह समये तावद्दुपकारक एवायं लक्ष्यते, तद्यमेव
 यथाकर्तव्यं पृच्छ्यताम् । मत्स्या उचुः—मो बह ! कोऽत्र
 रक्षणेपायः ? वको ब्रूते अस्ति रक्षणेपायो जलाशयान्तरा-
 श्रयणम् । तत्राऽहमेकैकशो युष्मान्नयामि । मत्स्या आहुः—
 एवमस्तु । ततोऽसौ बकः तान्मत्स्यानेकैकशो नीत्वा स्थले
 धृतवान् । कुलीरोऽपि मत्स्यकण्टकाकीर्णं तत्स्थलमालोक्या-
 चिन्तयत्—हा ! हतोऽस्मिन् मन्दभाग्यः । भवतु । इदानीं
 समयोचितं व्यवहरिष्यामि यतः—

तावद्भयेन भेतव्यं यावद्भयमनागतम् ।

आगतन्तु भयं दृष्ट्वा प्रहृत्तं व्यसभीतवत् ॥

इत्यालोच्य स कुलीरकस्तस्य ग्रीवां चिच्छेद । स
 बकः पञ्चत्वं गतः !

कर्णस्य वदान्यता

(ततः प्रविशति ब्राह्मणरूपेण शक्रः)

शक्रः—भो मेघाः । सूर्येणैव निवर्त्य गच्छन्तु भवन्तः ।

(कर्णमुपगम्य) भो कर्ण ! महत्तरां भिक्षां याचे ।

कर्णः—दृढं प्रीतोऽस्मि भगवन् !

यातः कृ तार्थगणनामहमद्य लोके

राजेन्द्रमौलिमणिरञ्जितपादपद्मः ।

विप्रेन्द्रपादरजसा तु पवित्रमौलिः

कर्णो भवन्तमहमेष नमस्करोसि ॥

शक्रः—(आत्मगतम्) किं नु खलु मया वक्तव्यं, यदि

दीर्घायुर्भवेति वक्ष्ये दीर्घायुर्भविष्यति । यदि न

वक्ष्येमूढ इति मां परिभवति । तस्माद्दुभयं परिहृत्य

किं नु खलु वक्ष्यामि ! भवतु दृष्टम् । (प्रकाशम्)

भोः कर्ण ! सूर्य इव, चन्द्र इव, हिमवान् इव,

सागर इव तिष्ठतु ते यशः ।

कर्णः—भगवन् ! किं न वक्तव्यं दीर्घायुर्भवेति । अथवा

एतदेव शोभनम् । कुतः—

धर्मो हि यत्नैः पुरुषेण साध्यो भुजंगजिह्वाचपला नृपश्रियः ।

तस्मात्प्रजापालनमात्रबुध्या हतेषु देहेषु गुणा धरन्ते ॥

भगवन् ! किमिच्छसि । किमहं ददामि ।

शक्रः—महत्तरां मित्रां याचे ।

कर्णः—महत्तरां मित्रां भवते प्रदास्ये । श्रूयन्तां मद्भिभवाः ।

गुणवदमृतकल्पक्षीरधाराभिर्वर्षि

द्विजवर ! रुचितं ते तृप्तवत्सानुयात्रम् ।

तरुणमधिकमर्थिप्रार्थनीयं पवित्रं

विहितकनकशृङ्गं गोसहस्रं ददामि ।

शक्रः—गोसहस्रमिति । मूहूर्तकं क्षीरं पिबामि । नेच्छामि

कर्ण ! नेच्छामि ।

कर्णः—किं नेच्छसि भवान् । इदमपि श्रूयताम् ।

रवितुरगसमानं साधनं राजलक्ष्म्याः

सकलनृपतिमान्यं मान्यकाम्बोजजातम् ।

सुगुणमनिलवेगं युद्धदृष्टापदानं

सपदि बहु सहस्रं वाजिनां ते ददामि ॥

शक्रः—अश्व इति मूहूर्तकमारोहामि । नेच्छामि कर्ण !

नेच्छामि ।

कर्णः—किं नेच्छति भवान् । अन्यदपि श्रूयताम् ।

मदसरित्कपोलं षट्पदैः सेव्यमानं

गिरिवरनिचयाभं मेघगम्भीरघोषम् ।

सित्तनखदशनानां वारणानामनेकं

रिपुसमरविमर्दं वृन्दमेतद्ददामि ॥

शक्रः—गज इति । सूहृत्कर्कमारोहामि । नेच्छामि कर्ण !
नेच्छामि !

कर्णः—किं नेच्छति भवान् । अन्यदपि श्रूयताम् । अपर्याप्त-
कनकं ददामि ।

शक्रः—(किञ्चिद् गत्वा) गृहीत्वा, गच्छामि, नेच्छामि
कर्णः ! नेच्छामि ।

कर्णः—तेन हि जित्वा पृथिवीं ददामि ।

शक्रः—पृथिव्या किं करिष्यामि ।

कर्णः—तेन ह्यग्निष्टोमफलं ददामि ।

शक्रः—अग्निष्टोमफलेन किं कार्यम् !

कर्णः—तेन हि मच्छिरो ददामि ।

शक्रः—अविहा अविहा ।

कर्णः—न भेतव्यं न भेतव्यम् । प्रसीदतु भवान् । अन्यदपि
श्रूयताम् ।

अङ्गैः सहैव जनितं मम दहद्वा

देवासुरैरपि न भेद्यमिदं सहास्त्रैः ।

देयं तथापि कवचं सह कुण्डलाभ्यां

प्रीत्या मया भगवते रुचितं यदि स्यात् ॥

शक्रः—(सहर्षम्) ददातु ददातु ।

कर्णः—(आत्मगतम्) एष एवास्य कामः । किं नु
सन्वनेककपटबुद्धेः कृष्णस्योपायः । सोऽपि

भवतु । धिगयुक्तमनुशोचितम् । नास्ति संशयः

(प्रकाशम्) गृह्यताम् ।

शल्यः—अङ्गराज । न दातव्यं न दातव्यम् ।

कर्णः—शल्यराज ! अलमलं वारयितुम् । पश्य

शिक्षा क्षयं गच्छति कालपर्ययात्

सुवद्रमूला निपतन्ति पादपाः

जलं जलस्थानगतं च शुष्यति !

हुतं च दत्तं च तथैव तिष्ठति !

तस्मात् गृह्यताम् । (निकृत्य ददाति)

शक्रः--- (गृहीत्वा आत्मगतम्) हन्त ! गृहीते एते ।

(निष्क्रान्तः)

शल्य—भो अङ्गराज ! वञ्चितः खलु भवान् ।

कर्णः—केन ।

शल्यः—शक्रेण ।

कर्णः---न खलु शक्रः खलु मया वञ्चितः ।

अनेकयज्ञाहुतितर्पितो द्विजैः

किरीटमान् दानवसंघमर्दनः ।

सुरद्विपास्फालनकर्कशाङ्गुलि-

र्मया कृतार्थः खलु पाकशासनः ।

समस्यापूर्तिः

एकदा मृगया परत्रशो राजा अत्यन्तमार्तः कस्यचि-
त्सरोवरस्य तीरे निविडच्छायस्य जम्बूवृक्षस्य मूलमुपाविशत् ।
तत्र शयाने राज्ञि जम्बोरुपरि बहुभिः कपिभिः जम्बूफलानि
सर्वाण्यपि चालितानि । तानि सशब्दं पतितानि पश्यन्
घटिकामात्रं स्थित्वा श्रमं परिहृत्य उत्थाय तुरङ्गमारुह्य गतः ।
ततस्सभायां राजा पूर्वानुभूतकपिचलितफलपतनरवमनु—
कुर्वन् समस्यामाह—‘गुलुगुगुलुगुगुलु’ । तत आह कालि-
दासः—

जम्बूफलानि पक्वानि पतन्ति विमले जले ।

कपिकम्पितशाखातो गुलुगुगुलुगुगुलु ॥

राजा तुष्ट आह—सुकवे अदृष्टमपि परहृदयं कथं
जानासि, साक्षाच्छारदाऽसीति मुहुर्मुहुः पादयोः पततिस्म ।

योगस्य चमत्कारः

अथ वेतालः पुनरपरां कथामकथयत् । कलिङ्गविषये
यज्ञस्थलनामधेयं नगरमासीत् । तत्र यज्ञसोमनामा ब्राह्मण-
स्तिष्ठति तस्य ब्राह्मणी सोमदत्ता । तयोर्ब्रह्मस्वामी नाम
पुत्रो जातः । स षसर्वशास्त्रज्ञो भूत्वा दैवशास्त्रं पठत्प्रमगात् ।
ततस्त्वत्पितरौ बहुविधं विलपन्तौ बन्धुजनसहितौ तमा-

दाय श्मशाने संस्कारार्थमाजग्मतुः । इत्येवकाले श्मशान-
वासी योगी तं द्विजकुमारशरीरं सर्वशास्त्रवेतारं मनोहर-
कलेवरमालोक्य करुणस्वरेणोच्चैः क्रन्दितवान्, परमकौतुकेन
नर्तितवांश्च । सहस्रोत्थाययोगेन जीर्णशरीरं परित्यज्य मृतस्य
द्विजकुमारस्य शरीरे प्रविवेश । कुमारे सुप्तोत्थिते तत्पितरौ
परां प्रीतिमासादितवन्तौ । सर्वे बन्धुर्याश्च हर्षिता बभूवुः ।
ब्रह्मस्वामी प्राप्तजीवनः सर्वभोगं परित्यज्य योगं ध्यायं-
स्तस्थौ । श्मशानवासी योगी कथं वा चक्रन्द कथं वा ननर्त
तत्कारणं वदतु देवः । राजा वदति शृणु रे वेताल ! चिरकाल-
मुपार्जितं जीर्णशरीरं त्यक्तव्यमिति चक्रन्द, जीर्णशरीरं
विहाय सर्वगुणाधारं द्विजशरीरं प्राप्तव्यमिति ननर्त च ।

नीतिरत्नमाला

पृथिव्यां त्रीणि रत्नानि जलमन्नं सुभाषितम् ।
मूढैः पाषाणखण्डेषु रत्नसंज्ञा विधीयते ॥
संसारकडुवृक्षस्य द्वे फले ह्यमृतोपमे ।
सुभाषितरसास्वादः सङ्गतिः सुजने जने ॥
मातेव रक्षति पितेव हिते नियुङ्क्ते
कान्तेव चाऽभिरमयत्यपनीय खेदम् ।
रत्नं तनोति वितनोति च दिक्षु कीर्तिम्
किं किं न साधयति कल्पलतेव विद्या ॥

विद्वत्त्वं च नृपत्वं च नैव तुल्यं कदाचन ।
स्वदेशे पूज्यते राजा विद्वान् सर्वत्र पूज्यते ॥

अज्ञः सुखमाराध्यः सुखतरमाराध्यते विशेषज्ञः ।
ज्ञानलवदुर्विदग्धं ब्रह्माऽपि तं नरं न रञ्जयति ॥

साहित्यसङ्गीतकलाविहीनः साक्षात् पशुः पुच्छविषाणहीनः ।
वृणन्न खादन्नपि जीवमानस्तद्भागधेयं परमं पशूनाम् ॥

यः प्रीणयेत्सुचरितैः पितरं स पुत्रो
यद्भर्तुरेव हितमिच्छति तत्कलत्रम् ।

तन्मित्रमापदि सुखे च समक्रियं यत्
एतत्त्रयं जगति पुण्यकृतो लभन्ते ॥

खलः सर्षपमात्राणि परच्छिद्राणि पश्यति ।
आत्मनो विल्वमात्राणि पश्यन्नपि न पश्यति ॥

दुर्जनः परिहर्तव्यो विद्ययाऽलङ्कृतोऽपि सन् ।
मणिना भूषितः सर्पः किमसौ न भयङ्करः ॥

यस्यास्ति वित्तं स नरः कुलीनः

स परिडितः स श्रुतिमान् गुणज्ञः ।

स एव वक्ता स च दर्शनीयः

सर्वे गुणाः काञ्चनमाश्रयन्ते ॥

वयोवृद्धास्तपोवृद्धाः ये च वृद्धाः बहुश्रुताः ।

सर्वे ते धनवृद्धानां द्वारि तिष्ठन्ति विङ्कराः ॥

द्वाविमावम्भसि चोग्यौ गाढं वदुष्वा गले शिलाम् ।
धनिनं चाप्रदातारं दरिद्रं चात्तपस्विनम् ॥
दरिद्रान्मर कौन्तेय ! मा प्रयच्छेश्वरे धनम् ।
व्याधितस्यौषधं पथ्यं नीरुजस्य किमौषधैः ॥

अयं निजः परो वेत्ति गणना लघुचेतसाम् ।
उदारचरितानान्तु वसुधैव कुटुम्बकम् ॥
सत्यं ब्रूयात् प्रियं ब्रूयात् न ब्रूयात्सत्यमप्रियम् ।
प्रियं च नानृतं ब्रूयात् एष धर्मः सनातनः ॥
उद्यमेन हि सिद्ध्यन्ति कार्याणि न मनोरथैः ।
नहि सिंहस्य सुप्तस्य प्रविशन्ति मुखे मृगाः ॥
उद्योगिनं पुरुषसिंहमुपैति लक्ष्मी-

दैवं प्रधानमिति कापुरुषा वदन्ति ।
दैवं विहाय कुरु पौरुषमात्मशक्त्या

यत्ने कृते यदि न सिद्ध्यति कोऽत्र दोषः ॥
अल्पानामपि वस्तूनां संहतिः कार्यसाधिका ।
तृणैर्गुणत्वमापन्नैर्वध्यन्ते मत्तदन्तिनः ॥
वरमेको गुणी पुत्रो न च सूर्खशतान्यपि ।
एकश्चन्द्रस्तमो हन्ति न च तारागणोऽपि च ॥
एकेन शुष्कवृक्षेण दह्यमानेन वह्निना ।
दह्यते तद्वनं सर्वं दुष्पुत्रेणकुलं यथा ॥

कष्टं खलु मूर्खत्वं कष्टं खलु यौवनेषु दारिद्र्यम् ।
कष्टादपि कष्टतरं परगृहवासः परान्नं च ॥
चलं चित्तं चलं चित्तं चले जीवितयौवने ।
चलाचलमिदं सर्वं कीर्तिर्यस्य स जीवति ।
स जातो येन जातेन याति वंशसमुन्नतिम् ।
परिवर्तिनि संसारे मृतः को वा न जायते ॥
अरक्षितं तिष्ठति दैवरक्षितं सुरक्षितं दैवहतं विनश्यति ।
जीवत्यनाथो विपिनेऽप्यरक्षितः कृतप्रयत्नोऽपि गृहे न जीवति ॥
काव्यशास्त्रविनोदेन कालो गच्छति धीमताम् ।
व्यसनेन तु मूर्खाणां निद्रया कलहेन वा ॥
जीवन्तोऽपि मृताः पठच व्यासेन परिकीर्तिताः ।
दरिद्रो व्याधितो मूर्खः प्रवासी नित्यसेवकः ॥
नरपतिहितकर्ता द्वेष्यतां याति लोके
जनपदहितकर्ता त्यज्यते पार्थिवेन ।
इति महति विरोधे विद्यमाने समाने
नृपतिजनपदानां दुर्लभः कार्यकर्ता ॥

अनन्तभट्टकथा

मानभङ्गः परकृतो मानिना मङ्गलावहः ।
अनन्तो मानभङ्गेन पाण्डित्यं परमं गतः ॥
चोलेष्वनन्तभट्टोनाम कोऽपि कविरभूत् । स बाल्यं
सम्यगनभ्यस्त विद्यः । तस्य द्वित्रा मोदराः अधीतशास्त्रा

आसन । तद्गृहे स्त्रियः पुमांसश्च सदा गीर्वाणभाषया
 व्यवहरन्तिस्म । क्वचिद्विसे आत्भिः सह भुञ्जानः स
 मद्रुः पत्नीमाह—दधिमानय इति प्रयोगं श्रुत्वा तद्भ्रातर-
 स्तेषां पत्न्यश्च मन्दं जहसुः । साकूतः स हासस्तस्य
 तत्पत्याश्च नितरां लज्जात्रहोऽभवत् । परं धीमती तत्पत्नी
 पत्युः परिभ्रमसहमाना तान्प्राह--भोः, किमेवं युष्माभिर्वि-
 हस्यते ? मद्भर्त्रा दधिमानय इत्युक्तम् । तत्र दधि, मा,
 आनय, इति पदच्छेदः । तक्रमानयेति वाक्यार्थः इति ।
 एवमभिधाय पत्युः तक्रं पर्यवेपयत् ! सोऽपि स्वाज्ञानमूलं
 पराभवमसहमानोऽव्युत्पन्नमात्मानं गर्हयन्नन्तर्लज्जित-
 स्तेषां मुखमभिवीक्षितुमपारयन्भोजनानन्तरमेव देशान्तरं
 गतः । साधु चेदमुच्यते ।

प्राणं वाऽपि परित्यज्य मानमेवाभिरक्षतु ।

अनित्यो भवति प्राणो मानस्त्राचन्द्रतारकम् ।

ततः तत्र च कमपि पण्डितमणिमुपास्य तत्प्रसादेन
 समधिगतसकलशास्त्रः काव्यनिर्माणधुरीणः कविरजायत ।
 अथ च विद्वत्प्रियस्य कस्याऽपि महीपतेः सभां गतः ।
 स चास्य निरतिशयं पण्डित्यं कवित्वं च परिज्ञाय परं संतुष्य
 बहुधा संमान्य स्वसभायाः प्रधानपण्डितमेनमकरोत् । इत्थं
 तेन भूपालेन पूजितः कश्चित्कालमतिवाह्य बन्धुदर्शनलालसा

शज्जिगमिषां राज्ञे न्यवेदयत् । राज्ञाऽपि त गजेन्द्रमधि-
 । विविधैर्विद्वद्विरुदैरलंकृत्य त जन्मभूमिं प्रेषयामास ।
 च परमानन्दतुन्दिलः स्वगृहं प्राप्य बन्धुभिर्वहुमतः
 सह सुखमवसत् ।

पुत्रोपदेशः

एवं च क्रमेणाधीताशेषविद्यं समारूढयौवनं चानुगम्या
 ोदितमाचार्यैश्चन्द्रापीडमानेतुं राजा तारापीडोबलाधिकृतं
 हकनामानमाहूय बहुतुरगपदातिपरिवृतमतिप्रशस्तेऽहनि
 णोत् । स गत्वा विद्यागृहं द्वास्थैः समावेशितः
 त्य क्षितितलावलम्बितचूडामणिना शिरसा प्रणम्य
 यमासने राजपुत्रानुमतोन्यपीदत् । स्थित्वा मूर्तमात्रं
 हकश्चन्द्रापीडमुपसृत्य दर्शितविनयोऽब्रवीत् । कुमार !
 राज्ञः समाज्ञापयति । पूर्णा नो मनोरथाः । अधीतानि
 णि । शिचिताः सकलाः कलाः । गतः सर्वास्वायुध-
 सु परां प्रतिष्ठाम् । अनुमतोऽसि विनिर्गमाय विद्या-
 :सर्वाचार्यैः । उपशृहीतशिखमवगतसकलकलाकलापं
 णसीशशिनमिवोद्वृतं पश्यतु त्वां जनः । व्रजन्तुसफलता-
 चरदर्शनोत्कण्ठितानि लोकलोचनानि । अयमत्र भवतां
 : संवत्सरो विद्यागृहमधिवसतः । प्रविष्टोऽसिपष्टमनु-
 वर्षम् एवं सम्पिण्डितेनामुना षोडशेन प्रवर्धसे । तदद्य

प्रभृति निर्गत्य दर्शनोत्सुकाम्यो दत्त्वा दर्शनमखिलामातृभ्यो-
ऽभिवाद्य च गुरुनपगतनियन्त्रणो यथासुखमनुभवराज्य-
सुखानि । सम्मानय राजलोकम् पूजय द्विजातीन् । परिपालय
प्रजाः । आनन्दय बन्धुवर्गमिति ।

वनवासकाले

ततः सवालवृद्धा सा पुरी परमपीडिता ।
राममेवामिदुद्राव वर्मार्चः सलिलं यथा ॥
संयच्छ वाजिनां रश्मीन्मृत ? याहि शनैः शनैः ।
सुखं द्रक्ष्याम रामस्य दुदर्शं नो भविष्यति ॥
अथ राजा वृतः स्त्रीभिर्दीनाभिः दीनचेतनः ।
निर्जगाम प्रियं पुत्रं द्रक्ष्यामीति ब्रुवन्गृहात् ॥
दृष्ट्वा तु नृपतिः श्रीमानेकचित्तगतं पुरम् ।
निपपातैव दुःखेन कृचामूल इव द्रुमः ॥
प्रत्यागारमिवायान्ती सवत्सा वत्सकारणात् ।
बद्धवत्सा यथा धेनू राममाताभ्यधावत ॥
तिष्ठेति राजा चुक्रोश याहि याहीति राषवः ।
सुमन्त्रस्य बभूवात्मा चक्रयोरिव चान्तरा ॥
यमिच्छेत् पुनरायतं नैनं दूरमनुव्रजेत् ; ।
इत्यमात्या महाराजमूचुर्दशरथं वचः ॥
न्यवर्तत जनो राज्ञो रामं कृत्वा प्रदक्षिणम् ।
मनसाप्याशुवेगेन न न्यवर्तत मानुषम् ॥

सोमदत्तोत्पत्तिकथा

ततः परस्मिन् दिवसे वामदेवान्तेवासी तदाश्रमवासी
 समराधितदेवकीर्तिं निर्भर्षितमारमूर्तिं कुसुमसुकुमारं कुमार-
 मेकमवगमय्य नरपतिमवादीत् । देव ? तीर्थयात्राभिलाषेण
 कावेरीतीरमागतोऽहं विलोलालकं बालकं निजोत्सङ्गतले
 निधाय रुदतीं स्थविराम् एकां निरीक्ष्य अबोचम् ।-‘स्थविरे !
 का त्वम् ? अयमर्भकः कस्यनयनानन्दकरः ? कान्तारं किमर्थ-
 मागता ! शोककारणं किम् ?’ इति सा करयुगेन वाष्प-
 जलम् उत्सृज्य निजशोकशङ्कूत्पाटनक्षममिव मामवेक्ष्य
 शोकहेतुमवोचत् ।

द्विजोचाम ? राजहंससचिवस्य सितवर्मणः कनीया-
 नात्मजः सत्यवर्मा तीर्थयात्राप्रसङ्गेन देशमेनमागच्छत्
 स कस्मिंश्चित् ग्रामे कालीं नाम एकस्य भूसुरस्य नन्दिनीं
 विवाह्य तस्या अनपत्यतया गौरीनाम तद्भगिनीं
 काञ्चनकान्तिं परिणीय तस्यामेकं तनयमलभत । काली
 सासूयम् एकदा धात्र्या मया सह बालमेतमेकेन मियेण
 आनीय तटिन्यामेतस्यामक्षिपत् । करेणैकेण बालम् उद्धृत्या-
 परेणाभ्भसि प्लवमाना नदीवेगागतस्य कस्यचित्तरोःशास्त्राम्
 अवलम्ब्य तत्र शिशुं निधाय नदीवेगेन उह्यमाना केनचित्

तरुलग्नेन कालभोगिना अहम् अदंशि । मदवलन्वीभूतो
भूरुहोऽयम् अस्मिन् देशे तीरमगमत् । गरलस्योद्दीपनतया
मयि मृतायामरण्ये कश्चन शरण्यो नास्तीति मया
शोच्यते इति । ततो विषमविषज्वालाया सा घरणीतले
न्यपतत् । दयाविष्टहृदयोऽहं मन्त्रबलेन विषविकारमपनेतुम-
क्षमः समीपकुब्जे औषधविशेषमन्विष्य प्रत्यागच्छन्नक्रान्त-
जीवितां व्यलोकयम् । तदनु तस्याः पावकसंस्कारं विरच्य
शोकाकुलचेता बालमेनमगतिमादाय सत्यवर्मवृत्तान्तश्रवण-
वेलायां तन्निवासाग्रहारनामधेयस्य अश्रुततया तदन्वेषणमश-
क्यम् इत्यालोच्य भवदमात्यनन्दनस्य भवानेव अभिरक्षितेति
भवन्तमेनमानयमिति । तन्निशम्य सत्यवर्मस्थितेः सम्यगनि-
श्चिततया खिन्नमना राजा सुमतये मन्त्रिणे सोमदत्तन्नाम-
तदनुजतनयम् अर्पितवान् । सोऽपि सोदरमागतमिव मन्य-
मानो विशेषेण पुपोष ।

एवं मिलितेन कुमारमण्डलेन सह बालकेलिमनुभवन्-
धिरूढानेकवाहनो राजवाहनोऽनुक्रमेण चूडोपनयनादि-
संस्कारजातम् अलभत । ततः सकललिपिज्ञानं सकल-
देशीयभाषापाण्डित्यं, षडङ्गसहितवेदसमृदायकोविदत्वं,
काव्यनाटकाख्यानकाख्यायिकेतिहासचित्रकथानैपुण्यं, धर्म-
ज्योतिस्तर्कमीमांसादिसमस्तशास्त्रनिकरचातुर्थ्यं काटि-
ल्यकामन्दकीयादिनीतिपटलकोशलं, वीणाद्यशेषवाद्यदाक्ष्यं

सङ्गीतसाहित्यहारित्वं, मणिमन्त्रौषधादिमायाप्रपञ्चप्राविएयं,
मातङ्गतुरङ्गादिवाहनारोहणपाटवं, विविधायुधप्रयोगचतुरस्त्वं
तत्तदाचार्य्येभ्यः सम्यक् लब्ध्वा यौवनेन विलसन्तं कृत्येषु
अनलसं तं कुमारनिकरं निरोक्ष्य महीवल्लभः सोऽहं शत्रु-
जनदुर्लभ इति परमानन्दममन्दमविन्दत ।

अशरणा ब्राह्मणी

अन्येधुरास्थानवर्तिनं वत्सराजमुपेत्य प्रतीहारो विज्ञा-
ययामास । महाराज! देवदर्शनकाङ्क्षिणी कापि दुर्गता ब्राह्मणी
शिशुकद्वयसंयुक्ता द्वारि स्थितेति । तच्छ्रुत्वा महीभृताम्यनु-
ज्ञाते तत्प्रवेशे सा कृशपाण्डुधूसरा विशीर्णेन वाससा विधुरी-
कृता दृःखदैन्यनिभौ बालकावङ्के विभ्रती प्रविवेशा कृतोर्चेत-
प्रणामा सा राजानं सप्रश्रयं सकरुणं प्रोवाच । हे देव ! अहं
कुलजा ब्राह्मणी । विधिवशादीदृशीं दुर्गतिं प्राप्ता । देवाद्यु-
गपदेतौ तनयौ जातौ मम । साम्प्रतं दीनाऽस्मि । तेनेह
शरणागतवत्सलं देवं शरणं प्राप्ताऽस्मि । अधुना प्रभुः प्रमा-
णम् तन्निशम्य सदयो राजा इयं वामवदत्तायै देव्यै नीत्वाप्य-
ताम् इति प्रतीहारमादिशत् । ततश्च तेन सा देव्याःसमीपं
नीता तस्यै प्रदत्ता च । राजा विसृष्टां प्रतीहारादुपागतां तां
ब्राह्मणीं राज्ञी श्रद्धेतराम् । युग्मापत्यामेतां दीनां पश्यन्ती
व्यचिन्तयत अहो किमेतत् प्रजापतेर्वामिकवृत्तित्वम् ततः

स्नानकारिणी सा तस्या ब्राह्मण्याः स्नपनायचेटिकाः समा-
 दिशत् । ताभिर्ब्राह्मणी स्नापिता दत्तवस्त्रा स्वादुभोजिता च ।
 अथ स्वस्थमानसां तां ब्राह्मणीं समापितस्नानां गृहीताहारां
 महिषी प्राह-कस्य त्वं भार्या ? को वा ते वृत्तान्त इति । तदा
 सा ब्राह्मणी प्रतिवक्तुं प्रचक्रमे—देवि ! मालवेषु कोऽप्यग्निदत्त-
 नामा द्विज आसीत् । स श्रीसरस्वत्योर्निलयो बभूव । तस्य
 शङ्करदत्तः शान्तिकरश्चेति स्वानुरूपौ द्वौ तनयौ बभूवतुः ।
 तयोः शान्तिकरो विद्यार्थी स्वपितुर्गृहादकस्मान्निर्गत्य
 काऽपि गतः । तस्य ज्येष्ठो भ्राता शङ्करदत्तो यज्ञार्थभृतसम्पदो
 षड्दत्तस्य तनयां परिणीतवान् । कालेन मम भर्तुः पिताऽग्नि-
 दत्तो वृद्धो भार्ययानुगतो लोकान्तरं गतः । तीर्थोद्देशाच्च
 मम वृद्धो धृतगर्भा मां विमुच्य पितृशोकेनाऽन्धः सरस्वतो-
 प्रवाहे तनुं जहौ । इमं वृत्तान्तं ज्ञात्वा दुःसहशोकवशं गताऽहम्
 ततो मय्यार्द्रशोकायामकस्माद्स्युभिरेत्यास्मन्निवासः सक-
 लोऽपि विलुण्ठितः । तत्क्षणां तिसृभिर्ब्राह्मणीभिः सार्धं शील-
 भ्रंशमयादात्तस्वल्पवस्त्रा पलायिता । विदूरं च गत्वा देशं तद-
 न्विता सासमात्रं कृच्छ्रकर्मोपजीविनी स्थिता । ततो लोका-
 दनाग्रशरणावत्सेश्वरं श्रुत्वा दुःखिता शीलैकपाथेयाऽहमिहागता
 आगत्यैव युगपत्तनयावुभौ प्रसूतास्मि । शोको विदेशः द्वारिद्यं
 प्रसवोऽप्ययं द्विगुणः दुःखकरः । अहो वेधसा द्वारमिदमयावृ-
 त्तमापदाभेतयोर्बालयोवर्धनाय मे गतिर्नास्ति इत्यालोच्य योषि-

दूभूपणं लज्जामपहाय मया प्रविश्य वत्सेश्वरः सदसि याचितः ।
 तदादेशेन मया त्वच्चरणान्तिकं प्राप्तम् । द्वारात्प्रतिहता इव
 मे विपदश्च निवृत्ताः—इत्येष मम वृत्तान्तः । अहं नाम्ना
 पिङ्गलिका । हे देवि ! स शान्तिकरो मे देवरो विदेशगः कुत्र
 देशे तिष्ठत्यथापि न बुध्यते । उक्तस्त्रवृत्तान्तां कुलीनामव-
 धार्य प्रीता देवी वितकर्यैवमब्रवीत् । इह शान्तिकरो नामा-
 स्माकं पुरोहितः स्थितः । स वैदेशिको वर्तते । देवस्ते
 भविष्यति । इत्युक्त्वा देवी भ्रूटिति शान्तिकरमानाय्य
 तमन्वयमपृच्छत् । उक्तान्वयाय तस्मै सा संजातनिश्चया इर्यं
 ते भ्रातृजाया-इति तां ब्राह्मणीं समदर्शयत् । जातायां परिज्ञप्तौ
 ज्ञातवन्धुक्षयः शान्तिकरः प्रजावतीं गृहं निन्ये । तत्र पितरं
 भ्रातरं चानुशोच्य बालकद्वितयान्वितां तां यथोचितमाश्वा-
 सयामास । देवी वासवदत्ताऽपि सुदन्विता तयोर्बालकयोः
 शान्तिसोमो वैश्वानरश्चेति नामनी कृत्वा ताभ्यामनल्प-
 द्रविणं वितीर्य तत्सकलं पुरोहितकुलं चिरसुखभाजमकरोत् ।

सुभद्रां प्रति

अथार्जुनगृहं गत्वा वासुदेवः सुदुर्मना ।
 भगिनीं पुत्रशोकार्तामाश्वासयत दुःखिताम् ॥
 मा शोकं कुरु वाष्णीयि ! कुमारं प्रति सस्तुषा ।
 सर्वेषां प्राणिनां भीरु । निष्ठैया कालनिर्मिता ॥

कुले जातस्य वीरस्य क्षत्रियस्य विशेषतः ।
 सदृशं मरणां ह्येतत्तव पुत्रस्य मा शुचः ॥
 दिष्ट्या महारथो वीरः पितुस्तुन्यपराक्रमः ।
 चात्रेण विधिना प्राप्तो वीरामिलपितां गतिम् ॥
 जित्वा सुबहुशः शत्रून् प्रेषयित्वा च मृत्यवे ।
 गतः पुण्यकृतां लोकान् सर्वकामदुहोऽन्नयान् ॥
 तपसा ब्रह्मचर्येण श्रुतेन प्रज्ञयाऽपि च ।
 सन्तो यां गतिमिच्छन्ति प्राप्तस्तां तव पुत्रकः ॥
 वीरसूतारपत्नी त्वं वीरजा वीरवान्धवा ।
 मा शुचस्तनयो भद्रे ! गतः स परमां गतिम् ॥
 प्राप्स्यते चाप्यसौ क्षुद्रः सैन्धवो बालघातकः ।
 अस्यावलेपस्य फलं सपुहृद्गणवान्धवः ॥
 श्वः शिरः श्रोण्यसे तस्य सैन्धवस्य रणे हतम् ।
 समन्तपञ्चकाद् बाह्वं विशोका भव मा रुदः ॥
 चात्रधर्मं पुरस्कृत्य गतः शूरः परां गतिम् ।
 यां वयं प्राप्नुयामो हि ये चान्ये शस्त्रजीविनः ॥
 व्यूढोरस्को महाबाहुरनिवर्तो रथप्रणुत् ।
 गतस्तव वरारोहे ! पुत्रः स्वर्गं ज्वरं जहि ॥
 अनुयातश्च पितरं भ्रातृपद्मं च वीर्यवान् ।
 सहस्रशो रिपून् हत्वा हतः शूरो महारथः ॥
 आश्वासय स्तुषां राक्षि ! मा शुचः क्षत्रिये ! भृशम् ।

स्वः प्रियं सुपहच्छु त्वा वि गो हा भव नन्दिनि ! ॥
यत् पार्थेन प्रतिज्ञातं तन्नथा न तदन्यथा ।
चिकीर्षितं हि ते भर्तुर्न भवेज्जातु तन्सृषा ॥

गुरुभक्तिः

(पञ्चमपात्रलोपाखण्डे २२)

पुरा कश्चित् धौम्यो नाम ऋषेः आसीत्, तस्य
शिष्यास्त्रयो बभूवुः—आरुणिः, उपमन्युः, वेदरचेति । स
एक शिष्यमारुणिं पाश्चान्न्य प्रेरयामास, “गच्छ वत्स !
केदारखण्डं वधान” इति ।

स उपाध्यायेन मन्दिष्टः अरुणिः पाश्चान्न्यस्तत्र गत्वा
केदारखण्डं बन्धुं नाशकत् । स विचरयमानोऽचिन्तयदुपायं—
“भवतु एवं तावत् करिष्यामि” इति य तत्र संविवेश केदार-
खण्डे, शयाने तथा तस्मिन् तत् उदकं तस्यौ ।

ततः कदाचिदुपध्याया धौम्यः शिष्यान् अपृच्छत्—
“क आरुणिः पाश्चान्न्यो गतः ?” इति । ते तं प्रत्युचुः,
भगवन् ! त्वयैव प्रेषितः, ‘गच्छ, केदारखण्ड वधान’ इति ।
स एवमुक्तः तान् प्रत्युवाच, तस्मात् तत्र सर्वे गच्छामः, यत्र
स गतः—इति ।

‘स तत्र गत्वा, तस्याहं नाय शब्दं चकार, भोः आरुणे ?
पाश्चान्न्य ! काऽसि, पाः, इति । स तत् श्रुत्वा आरुणि-

रूपाध्यायवाक्यं, तस्मात् केदारखण्डात् महसा उत्पाय तमु-
पाध्यायमुपपत्स्थे, प्रोवाचैनम्. अयमस्मि अत्र केदारखण्डे
निःसरदुदकमवारणीयं नंगद्रं मंविष्टः । भगवच्छब्दं श्रुत्वैव
सहसा विदार्य्य केदारखण्डं, भगवन्तमुपस्थितः । तत् अभिवादे
भगवन्तम् आज्ञापयतु भवान्, -कमर्थं करवाणि' इति ।

तेन एवमुक्त उपाध्यायः प्रत्युवाच, यस्मात् त्वं केदार-
खण्डं विदार्य्य उत्थितस्तस्माद्दानक इति नाम्ना भवि-
ष्यसि । यस्माच्च त्वया तद्वचः मनुष्येण तस्माच्छ्रेयोऽवा-
प्स्यसि इति । सर्वे च वेगाः परित्यजन्ति, सर्वाणि च
धर्मशास्त्राणि इति । न त्वमुपाध्यायेन अनुगृहीतः एवमुक्त
आरुणिर्यथेष्टं देशं जगात् ।

(द्वितीयं प्रकरणम्)

अथापरः शिष्यस्त यैः प्रोक्तं श्रुत्वा उपमन्युर्नान । तमु-
पाध्यायः प्रेषयामास. "वन्त ! उपमन्यो गा रक्ष' इति । स
उपाध्यायवचनात् अरक्षन् गाः ।

स चाहनि गाः २ त्वया दिवसत्रये गुरुगृहमागत्य
उपाध्यायस्याग्रतः स्थित्वा नमश्चक्रे । तम् उपाध्यायः
स्थूलशरीरमपश्यत्, उवाचैनं, वन्त ! उपमन्यो ! केन वृत्ति
कल्पयसि ? स्थूलोऽसि भृशम्' इति । स उपाध्यायं प्रत्यु-
वाच, भो भैक्ष्येण वृत्ति कल्पयामि' इति ।

तमुपाध्यायः प्रत्युवाच, मह्यमभिवेद्य, भैक्ष्यं नोपयोक्त-

व्यम् इति । स तथा इत्युक्त्वा भैक्ष्यं चरित्वा उपाध्यायाय न्यवेदयत् । स च तस्मात् उपाध्यायः सर्वमेव भैक्ष्य-
मगृह्णत् ।

स पुनः अरक्षत् गाः । अहनि रक्षित्वा निशागुह्ये
गुरुकुलमागत्य गुरोरग्रतः स्थित्वा नमश्चक्रे ।

तमुपाध्यायस्तथापि स्थूलं दृष्ट्वा च, वत्स ! उपमन्यो !
सर्वमशेषतस्ते भैक्ष्यं गृह्णामि, केनेदानीं वृत्तिं कल्पयसि ?
इति । स एवमुक्तस्तमुपाध्यायं प्रत्युवाच, 'भगवते निवेद्य
अपरं भैक्ष्यं चरामि, तेन वृत्तिं कल्पयामि' इति

तमुपाध्यायः प्रत्युवाच, 'नैतत् न्याय्यं कार्य्यम्, यतः
एवम् अन्येषामपि भैक्ष्योपजीविनां वृत्तिरोधं करोषि, एवं
वर्तमानो लुब्धोऽसि ?' इति । सः 'तथा' इत्युक्त्वा गा
अरक्षत् । रक्षित्वा च पुनः उपाध्यायगृहमागत्य उपाध्याय-
स्याग्रतः स्थित्वा नमश्चक्रे ।

तमुपाध्यायस्तथाऽपि स्थूलमेव दृष्ट्वा पुनरुवाच, 'वत्स !
उपमन्यो ! अहं ते सर्वं भैक्ष्यं गृह्णामि, न चान्यत् चरसि,
स्थूलोऽसि भृशं, केन वृत्तिं कल्पयसि ?' इति स एव-
मुक्तस्तमुपाध्यायं प्रत्युवाच, भोः एतासां गवां पयसा
वृत्तिं कल्पयामि—इति ।

तमुवाच उपाध्यायः, नैतत् पय उपयोक्तुम्, भवतां
मया नाम्यनुज्ञातम्' इति स तथा इति प्रतिज्ञाय गा

रक्षित्वा पुनरुपाध्यायगृहमेत्य गुरोरग्रतः स्थित्वा नमश्चक्रे ।

तमुपाध्यायः स्थूलमेव दृष्ट्वा उवाच, वत्स उपमन्यो !
भैक्ष्यं नाश्नासि, न चान्यत् चरसि, पयो न पिवसि, भृशं
स्थूलोऽसि, केनेदानीं वृत्तिं कल्पयसि ?” इति, स एवमुक्तस्त-
मुपाध्यायं प्रत्युवाच, ‘भोः फेनं पिबामि, यम् इमे मातृणां
स्तनान् पिवन्तः उद्गीरन्ति” ।

तमुपाध्यायः प्रत्युवाच, “एते त्वदनुकम्पया गुणवन्तो
वत्साः प्रभूततरं फेनमुद्गीरन्ति । तदेषामपि वत्सानां
वृत्तिरोधं करोषि, एवं वर्तमानः फेनमपि त्वं न पातु-
मर्हसि” इति ।

स तथा इति प्रतिश्रुत्य पुनररक्षत् गाः । तथा प्रति-
पिद्धो भैक्ष्यं नाश्नाति, न चान्यत् चरति, पयो न पिवति,
फेनं नोपयुंक्तं ।

अथ कदाचिदरण्ये क्षुधात्तोऽर्कपत्राणि अभक्षयत् । स
सैर्कपत्रैर्भक्षितैः क्षारतिक्तकटुभिश्चक्षुषि उपहतोऽन्धो बभूव ।
ततः सोऽन्धोऽपि इतस्ततः भ्रमन् कूपेऽपतत् । अथ तस्मिन्
नागच्छति, सूर्ये चास्ताचलालम्बिनि, उपाध्यायः शिष्या-
नुवाच “कथं नायाति उपमन्युः ?” । ते उचुः, “वनं गतो
गा रक्षितुम्” इति । तानाह उपाध्यायः, मयोपमन्युः प्रति-
पिद्धः, स नियतं कुपितः, यतो नागच्छति चिरम्, अतोऽन्वे-
ष्टव्यः—इति ।

एवमुक्त्वा, गुरुः शिष्यैःसार्द्धम् अरण्ये गत्वा, तस्याह्वानाय शब्दं चकार, भो उपमन्यो ! काऽसि वत्स ! एहि इति ।

स उपाध्यायवचनं श्रुत्वा प्रत्युवाच—उच्चैः अहमस्मिन् कूपे पतितोऽस्मि इति । तमुपाध्यायः प्रत्युवाच, कथं त्वमस्मिन् कूपे पतितः ?” स उपाध्यायं प्रत्युवाच-अर्कपत्राणि भक्षयित्वा अन्धीभूतोऽस्मि । अतः कूपे पतितः—इति । तमुपाध्यायः प्रत्युवाच—“अश्विनीकुमारौ स्तुहि, तौ देवभिपजौ त्वां चक्षुष्मन्तं करिष्यतः” इति ।

स एवमुक्त उपाध्यायेनोपमन्युः स्तोतुमुपचक्रमे देवौ अश्विनीकुमारौ । तेन अभिष्टुतौ देववैद्यौ आजग्मतुः, आहतुश्चैनम्, ‘श्रीतौ आवाम्’ एष तेऽपूपः अश्नुहि एनम्” इति ॥

स एवमुक्तः प्रत्युवाच, “देवो, नाम्मेतन्नपूपमुपयोक्तुमुत्सहे गुरवेऽनिवेद्य” —इति । ततस्तमश्विनीकुमारौ ऊचतुः, “आवाभ्यां पूर्वं तव उपाध्यायेनैव अभिष्टुताभ्याम् अपूपोदत्तः उपभुक्तः स तेन अनिवेद्य गुरवेः त्वमपि तथैव कुरुष्व, यथाकृतमुपाध्यायेन” इति ।

स एवमुक्तोऽश्विनीकुमाराभ्यां लब्धचक्षुः उपाध्यायसकाशमागत्य उपाध्यायमभ्यवादयत्, आचक्षते च सर्वं वृत्तान्तम् । स चास्य प्रीतिमान् बभूव, आह चैनं, “यथा देवौ देवभिपजौ आहतुः तथा त्वं श्रेयोऽवाप्स्यसि” इति ।

सर्वे च ते वेदाः प्रतिभास्यन्ति, सर्वाणि च घर्मशास्त्राणि
इति । एषा तस्यापि परीक्षा उपमन्योः ।

(तृतीयशिष्योपाख्यानम्)

अथापरः शिष्यः तस्यैव धौम्यस्य वेदो नाम आसीत् ।
तमुपाध्यायः समादिदेश, 'वत्स वेद ! इहास्यतां तावन्मम
गृहे कञ्चित् कालम्, शुश्रूषणा भवितव्यम्, मत्सेवा च
कर्तव्या, श्रेयस्ते भविष्यति" इति ।

स तथेत्युक्त्वा गुरुकुले दीर्घकालं गुरुशुश्रूषणपरोऽवसत्,
नित्यं गुरुणा कार्यभारेषु नियोज्यमानः शीतोष्णक्षुत्तृष्णा-
दुःखसहः सर्वत्राऽप्रतिकूलः ।

तस्य महता कालेन गुरुः परितोषं जगाम । तत्परितो-
षाच्च श्रेयः सर्वज्ञताञ्च स अवाप । एषा परीक्षा वेदस्य ।

शुकस्य मनोदशा

"अतिकृष्टास्त्रप्यवस्थासु जीवितनिरपेक्षा न भवन्ति
खलु जगति प्राणिनां प्रवृत्तयः । नास्ति जीवितादभिमततर-
मिह जगति सर्वजन्तूनाम् । उपरतेऽपि ताते यदहमविक्र-
लेन्द्रियः पुनरेव प्राणिमि । धिङ् मामकरुणमकुतञ्जम् ।
अहो खलं खलु मे हृदयम् । मया हि लोकान्तरगतायामम्बायै
नियम्य शोकावेगमाप्रसवदिवसात्परिणतवयसापि सता-
नैवैवागमैः संवर्धनक्लेशमतिमहान्तमपि स्नेहवशादगणयता

यत्तातेन परिपालितस्तत्सर्वमेकपदे विस्मृतम् । अतिकृपणः ।
 खल्वमी प्राणाः । यदुपकारिणमपि तातं क्वापि गच्छन्त-
 मद्यापि नानुगच्छन्ति । सर्वथा न कञ्चित् न खलीकरोति
 जीवितवृष्णा । यदीदृगवस्थामपि मामायासयति जला-
 भिलाषः । अद्यापि दूर एव सरस्तीरम् । तथाहि—जल-
 देवतानूपुररवानुकारि दूरेऽद्यापि कलहंसविरुतमेतत्, अस्फु-
 टानि भ्रूयन्ते सारसरसितानि । विप्रकर्षात् सञ्चरति नलिनी-
 खण्डपरिमलः । दिवसस्येयं कष्टो दशा वर्तते । तथाहि—
 श्विरम्बरतलमध्यवर्ती स्फुरन्तमातपमनवरतं करैर्विकिरति ।
 अधिकांस उपजनयति तृषाम् । संतप्तपांसुपटला भूः । अति-
 प्रवलयिपासावसन्नानि गन्तुमल्पमपि मे नालमङ्गकानि
 अप्रभ्रुरस्म्यात्मनः । सीदति मे हृदयम् । अन्धकारतामुपयाति
 चक्षुरपि । अपि नाम खलो विधिरनिच्छतोऽपि मे मरण-
 मुपपादयेत् ।

तपस्याप्रभावः

धिग्बलं क्षत्रियबलं ब्रह्मतेजो बलं बलम्
 ब्राह्मेण तेजसा पूर्वं क्षात्रतेजः पराजितम् ।

पुरा किल महाक्षत्रियो विश्वामित्रः सपुत्रदारः कदा-
 चित्पृथ्वीपर्यटनाय संसैन्यः प्रतस्थे । बहून्देशान्परिक्रम्य
 पावनानि च क्षेत्राणि बहूनि संसेव्य, क्रमेण ब्रह्मर्षेर्वसिष्ठस्या-
 श्रममभ्याजगाम । अभ्यागतं महाराजं वसिष्ठोऽनामयं पृष्ट्वा

फलमूलादिभिरुपहारैर्यथार्हमुपचचार । अथ सपरिजनस्य
 तस्यातिथ्यं चिकीर्षुः कामदुघां शबलां नन्दिनीमातिथ्यसं-
 भारसंभरणाय समादिदेश । सापि कामदोग्ध्री तत्क्षणमेव षड्-
 सोपेतंमोदकलडु कवटकपर्पटापूपातिरसादिभिर्विविधैरुपस्कारै
 सहितं विस्पयनीयं मानुषदुर्लभं चतुर्विधमन्नं जनयामास ।
 तदुपभुज्य सपरिवारो महाराजस्तृप्तो विस्मयस्य च
 परां काष्ठामारूढश्चिन्तयामास—मुनिरयं वनस्थः केवलं
 कन्दमूलफलाशनः । न च जानपदानि वस्तून्यस्य सुलभानि ।
 तत्कथमसावेतादृशमसार्वमौमसुलभमातिथ्यमस्माकं कृतवान् ।
 नूनमिदं स्वर्धेनोः प्रभावविलसितं स्यात्—इति । एवं
 विचिन्त्य सुरभिं स्वीचिकीर्षुर्महर्षिमाह—“महर्षे, श्लाघ्यत-
 मेनानेन भवदातिथ्येन सपरिवारोऽहमतितरां तृप्तिमागतः ।
 परन्तु येयं स्वर्धेनुर्नन्दिनी धेनुरत्नं हि सा । रत्नहारी च
 पार्थिव इति सर्वजनविदितम्, तदिमां नन्दिनीं भक्षं दातुमर्हसि”
 इति । तच्छ्रुत्वा स मुनिरग्निहोत्रादिनिखिलक्रियाकला-
 पनिर्वर्तनसाधनभूतां कामदुघां तां कामधेनुं तस्मै दातुं नाजु
 मेने । अथ स राजा स्वधेनुविनिमयेन तां दातुं मुनिं बहुधा
 निर्वबन्धत् । तदपि मुनिर्नाभ्युपागमत् । अथायमभिमन्यवनिपालः
 स्वनिदेशलब्धं धनमसहमानः क्रोधमाविशन्सुरभिं बलादाचकर्ष
 आकृष्टा च सोच्चैस्तरामाक्रोशन्ती, मुनिना प्रेरिता म्लेच्छा-
 दीनि विविधानि बलानि तत्क्षणमेव जनयामास । अथोभयोः

सैन्ययोर्विबुधविस्मयावहं विभीषणं युद्धं प्रावर्तत । तत्र क्रमेण राजसैन्यं सुरभिसैन्येन निःशेषं नाशितमभूत् । अथ शतं विश्वामित्रस्य पुत्राः सुसंक्रुद्धा आयुधपाणयो महात्मानं वसिष्ठमभ्यधावन् । स च भगवान्हुंकारेणैव तान्सर्वान्भस्मसादकरोत् । एवं ब्रह्मिष्ठेन वसिष्ठेन हतपुत्रो हतसैन्यश्च क्षत्रियप्रवरो भग्नदंष्ट्रो नाग इव सद्यो निष्प्रमतां गतः । अथ हतशेषमेकं पुत्रं राज्यभरणाय नगरं संग्रह्य परं निर्वेदमापन्नो हिमवत्पार्श्वं गत्वा महादेवप्रसादमभिकाञ्चन्धोरं तपश्चचार । गच्छता कालेन महादेवः प्रसन्नस्तस्मै साङ्गोपाङ्गं सरहस्यं धनुर्वेदं ब्राह्मादीनि च सर्वाणि दिव्यास्त्राणि प्रददौ । तानि लब्ध्वा परं दृष्टः स राजा ब्रह्मर्षिवसिष्ठं तमेव मन्वानः पुनस्तदाश्रममागत्य दिव्यास्त्राणि मुमोच । तैश्च कालानलोपमैस्तत्तपोवनं कृत्स्नं निर्दग्धमभूत् । तपोवनवासिनो मुनयो मृगाः पक्षिणश्च भीता नानादिग्भ्यः पलायांश्चूचुः । अथ शून्यमाश्रमं विलोक्य महाक्रोपसमाविष्टो वसिष्ठो विभ्रूसमिव कालाग्निं यद्गण्डमिवापरं ब्रह्मदण्डमुद्यम्य कौशिकमुक्तानि माहेश्वराणि ब्रह्मास्त्रादीनि सर्वाणि दिव्यास्त्राणि जग्राथ । एवं ब्राह्मेण तेजसा ग्रसितसकलदिव्यास्त्रः कौशिको भग्नदंष्ट्रो नाग इव केवलं निःश्वसन्निर्वीर्यश्चिन्ताकुलो भूत्वा ब्रह्मतेजः प्रशंसन्क्षत्रतेजश्च निन्दन्ब्रह्मत्वसंपादनाय तपस्तप्तुं सह महिष्या दक्षिणां दिशं ययौ ।

भीमस्य दयालुता

(ततः प्रविशति सुतत्रयञ्जलत्रपरिवृतो ब्राह्मणः, पृष्ठतो घटोत्कचश्च)

ब्राह्मणः—भोः नु खल्वेयः ?

ब्राह्मणी—आर्य ! क एषोऽस्मान् सन्तापयति ?

घटोत्कचः—भो ब्राह्मण ! तिष्ठ तिष्ठ । न गन्तव्यम् 'न गन्तव्यम् ।

ब्राह्मणः—भो भोः पुरुष ! अस्त्यस्माकं मोक्षः ?

घटोत्कचः—मोक्षोऽस्मिन् समयतः ।

ब्राह्मणः—कः समयः ?

घटोत्कचः—अस्ति मे तत्रभवती जननी । तथाऽहमाज्ञप्तः, पुत्र ! मद्योपवास-नितर्गार्थं अस्मिन् वनप्रदेशे कश्चिन् मानुषः प्रतिगृह्य नेतव्य इति । ततो मयाऽऽसादितो भवान् । पुत्रेकं विमर्जय ।

ब्राह्मणः—हं भो राक्षसापसद ! किमहमब्राह्मणः ?

घटोत्कचः—

यद्यर्थितो द्विजश्रेष्ठ ! पुत्रमेकं न मुञ्चसि ।

सकुटुम्भः क्षणेनैव, विनाशमुपयास्यसि ॥

ब्राह्मण—एष एव मे निश्चयः ।

कृतकृत्यं शरीरं मे, परिणायनजर्जरम् ।

राक्षसाशौ सुतापेक्षी, होष्यामि विधिसंस्कृतम् ॥

ब्राह्मणी—आर्य ! मा मैवम् । पतिमात्रधर्मिणी पतिव्रतेति
नाम । गृहीतफलेनैतेन शरीरेण, आर्यं कुलं च रक्षितु-
मिच्छामि ।

घटोत्कचः—भवति ! न खलु स्त्रीजनोऽभिमतस्तत्रभवत्य

ब्राह्मणाः—अनुगमिष्यामि भवन्तम् ।

घटोत्कचः—आः वृद्धस्त्वम्, अपसर ।

प्रथमः पुत्रः—भोस्तात ! ब्रवीमि खलु तावत् किञ्चित् ।

ब्राह्मणः—ब्रूहि ब्रूहि शीघ्रम् ।

प्रथमः पुत्रः—

मम प्राणैर्गुरुप्राणान्, इच्छामि परिरक्षितुम् ।

रक्षणार्थं कुलस्याऽस्य, मोक्तुमर्हति मां भवान्

द्वितीयः पुत्रः—

ज्येष्ठः श्रेष्ठः कुले लोके, पितृणां च सुसंप्रियः ।

ततोऽहमेव यास्यामि, गुरुवृत्तिमनुस्मरन् ॥

तृतीयः पुत्रः—आर्यौ ! मा मैवम् ।

ज्येष्ठो भ्राता पितृसमः, कथितो ब्रह्मवादिभिः ।

ततोऽहं कर्तुमस्म्यर्हो, गुरुणां प्राणरक्षकम् ॥

प्रथमः—वत्स ! मा मैवम् ।

आपदं हि पिता प्राप्तो, ज्येष्ठपुत्रेण तार्यते ।

ततोऽहमेव यास्यामि, गुरूणां प्राणरक्षणात् ॥

ब्राह्मणः—ज्येष्ठमिष्टतमम् न शक्नोमि परित्यक्तुम् ।

ब्राह्मणी—यथाऽऽर्यो ज्येष्ठमिच्छति तथाऽहमपि कनिष्ठमिच्छामि ।

द्वितीयः—पित्रोरनिष्टः कस्येदानीं प्रियः ?

घटोत्कचः—अहं श्रीतोऽस्मि । शीघ्रमागच्छ ।

द्वितीयः—

धन्योऽस्मि यद् गुरुप्राणाः, स्वैः प्राणैः परिरक्षितः ।

बन्धुस्नेहाद्भि महतः, कालस्नेहस्तु दुर्लभः ॥

घटोत्कचः—अहो ! स्वजनवात्सल्यमस्य ब्राह्मणवटोः ।

द्वितीयः—भोस्तात ! अभिवादये ।

ब्राह्मणः—एह्यो हि पुत्र ! ब्रह्मलोकमवाप्नुहि ।

द्वितीयः—अनुगृहीतोऽस्मि । अम्ब ! अभिवादये ।

ब्राह्मणः—जात ! चिरं जीव ।

द्वितीयः—अनुगृहीतोऽस्मि । आर्य ! अभिवादये ।

प्रथमः—एह्यो हि वत्स ! परिष्वजस्व गाढं माम् ।

द्वितीयः—अनुगृहीतोऽस्मि ।

तृतीयः—आर्य ! अभिवादये ।

द्वितीयः—स्वस्ति ।

तृतीयः—अनुगृहीतोऽस्मि ।

द्वितीयः—भोः पुरुष ! किञ्चित् ब्रवीमि ।

घटोत्कचः—अहि अहि शीघ्रम् ।

द्वितीयः—एतस्मिन् वनान्तरे जलाशय इव दृश्यते, तत्र मे
प्रकल्पितपरलोकस्य पिपासाप्रतीकारं करिष्यामि ।

घटोत्कचः—दृढव्यवसायिन् ! गम्यताम् । अतिक्रामति
मातुगहारकालः । शीघ्रं गच्छ ।

द्वितीयः—भोस्ताव ! एष गच्छामि ।

(निष्क्रान्तः)

ब्राह्मणः—हा हा परिमुपिताः स्मः । हा पुत्रक ! कथं गत
एव ।

घटोत्कचः—चिरायते खलु ब्राह्मणवटुः । भो ब्राह्मण !
आहूयतां तव पुत्रः ।

ब्राह्मणः—आ ! अतिराक्षसं खलु ते वचनम् ।

घटोत्कचः—मर्षयतु भवान् । किन्नामा तव पुत्रः ?

ब्राह्मणः—एतदपि न शक्यं श्रोतुम् ।

घटोत्कचः—युक्तं भोः ! ब्राह्मणकुमार ? किन्नामा ते भ्राता ?

प्रथमः—तपस्वी मध्यमः ।

घटोत्कचः—अहमेवाह्वयामि । भो मध्यम ! मध्यम !
शीघ्रमागच्छ ।

(ततः प्रविशति भीमसेनः)

भीमः—भोः ! प्राप्तोस्मि ।

घटोत्कचः—किं मतानपि मध्यमः ?

मीमः—न तावदपरः ।

मध्यमः—(उपगम्य) भोः पुरुष ! प्राप्तोऽस्मि ।

घटोत्कचः—प्राप्तवानिदानो खन्वसि मध्यमः । मध्यम
इत इतः ।

ब्राह्मणः—(भीमसेनमुपगम्य) भो मध्यम ! परित्रायस्व
ब्राह्मणकुलम् ।

मीमः—न मेतव्यम् । न भेतव्यम् । मध्यमोऽहमभिवादेये

ब्राह्मणः—वायुरिव दीर्घायुर्भव ।

मीमः—अनुगृहीतोऽस्मि । कुतो भयम्भयस्य ?

ब्राह्मणः—श्रूयताम् । अहं खलु केशवदासो नाम ब्राह्मणः
उत्तरस्यां दिशि मम मातुलो यज्ञन्धुर्नामास्ति
तस्य पुत्रोपनयनार्थं सकलत्रोऽस्मि अस्थितः ।

मीमः—अरिष्टोऽस्तु पन्थाः । ततस्ततः ।

ब्राह्मणः—ततः समुत्परिजनं स्वामेष राक्षसो हन्तुकामो
ऽभ्युपैति ।

मीमः—एवम् अनेन, ब्राह्मणजनस्य मार्गविघ्नः कृतः ।
भवतु । निग्रहिष्यामि तावदेनम् । भोः पुरुष !
तिष्ठ तिष्ठ ।

घटोत्कचः—एष स्थितोऽस्मि !

मीमः—किमर्थं ब्राह्मणजनमपराध्यसि ? मृच्यतां द्विजसत्तमः ।

घटोत्कचः—न मुच्यते ।

मुच्यतामिति त्रिस्रब्धं, ब्रवीति यदि मे पिता ।

न मुच्यते तथा ह्येष, गृहीतो मातुराज्ञया ॥

भीमः—[आत्मगतम्] कथं मातुराज्ञेति ? अहो !

गुरुशुश्रूषुः खल्वयं तपस्वी । साधुक्तम् । माता किल

मनुष्याणां दैवतानां च दैवतम् । [प्रकाशम्] भोः

पुरुष ! प्रष्टव्यं खलु तावदस्ति ।

घटोत्कचः—ब्रूहि ब्रूहि शीघ्रम् ।

भीमः—का नाम भवतो माता ?

घटोत्कचः—श्रूयतां, हिडिम्बा नाम राज्ञसी ।

भीमः—(आत्मगतम्) एवं हिडिम्बायाः पुत्रोऽयम् ।

(प्रकाशम्) भोः पुरुष ! भोः पुरुष । मुच्यताम् ।

घटोत्कचः—न मुच्यते ।

भीमः—भो ! ब्राह्मण गृह्यतां तव पुत्रः । वयमेनमनु-
गमिष्यामः ।

द्वितीयः—मा मा भवानेवम् ।

त्यक्ताः प्रागेव मे प्राणाः, गुरुप्राणेष्वपेक्षया ।

युवा रूपगुणोपेतो, भवांस्तिष्ठतु भूतले ॥६॥

भीमः—आर्य ! मा मैवम् । क्षत्रियकुलोत्पन्नोऽम् । पूज्यतमाः

खलु ब्राह्मणाः । तस्माच्छरीरेण ब्राह्मणशरीरं विनि-

मातुमिच्छामि ।

घटोत्कचः—अथ केनायं वारितः ?

भीमः—मया ।

घटोत्कचः—किं त्वया ?

भीमः—अथ किम् !

घटोत्कचः—तेन हि भवानेवागच्छतु । (उभौ परिक्रामतः)

इह तिष्ठ । त्वदागमनमस्त्रायै निनेदयामि ।

भीमः—वाढम् । गच्छ ।

घटोत्कचः—(उपसृत्य) अम्ब ! अयस्यभिवादे । चिरा-
मिलपितो भवत्या आहारार्थमानीतो मानुषः ।

(प्रविश्य)

हिडिम्बा—जात चिरं जीव ! कीदृशो मानुषः आनीत ?

पश्यामि तावदेनम् । किमेष मानुष आनीतः ?

घटोत्कचः—अम्ब ! कोऽयम् ?

हिडिम्बा—उन्मत्तक ! दैवतं खल्वस्माकम् ।

घटोत्कचः—का प्रत्ययः ?

हिडिम्बाः—अयं प्रत्ययः । जयत्वार्यपुत्रः ।

भीमः—(विलोक्य) का पुनरियम् ? अये देवी हिडिम्बा !

हिडिम्बाः—उन्मत्तक ! आभवादयस्व पितरम् ।

घटोत्कचः—ज्ञात ! अयस्यभिवादे ।

भीमः—पुत्र ! अतिःसुलपराक्रमो भव ।

घटोत्कचः—अनुगृहीतोऽस्मि ।

ब्राह्मणः—एवं भीमसेनपुत्रोऽयं घटोत्कचः ।

भीमः—पुत्र ! अभिवादयस्व भगवन्तं केशवदासम् ।

घटोत्कचः—भगवन्तमभिवादये ।

ब्राह्मणः—पितृसदृशगुणकीर्तिर्भव ।

घटोत्कचः—अनुगृहीतोऽस्मि ।

ब्राह्मणः—भो वृक्रोदर ! रक्षितमस्मत्कुलम् । गच्छामस्तावत् ।

भीमः—अदूरतोऽस्माकमाश्रमः । तत्र विश्रम्य गम्यताम् ।

ब्राह्मणः—कृतमातिथ्यमनेन जीवितप्रदानेन । तस्माद्

गच्छामस्तावत् ।

भीमः—गच्छतु भवान् सकुटुम्बः पुनर्दर्शनाय ।

ब्राह्मणः—वाढम् । प्रथमः कल्पः ।

भीमः—द्विद्विम्बे ! इतस्तावत् । वत्स घटोत्कच ! इतस्तावत् ।

तत्रभवन्तं केशवदासम् आश्रमपदद्वारमात्रमपि

संभावयिष्यामः ।

(निष्क्रान्ताः सर्वे)

वेषस्य पूजा

वस्त्रेणैव पुमाँल्लोके पूजनीयतमो भवेत् ।

सूत्रमवस्त्रधरो विद्वान्धनिकेनाभ्यपूज्यत ॥

दरिद्रः कोऽपि विद्वान्ऋष्यचिद्धनिक्रस्य गृहं भोजनायाऽ-
गच्छत् । जीर्णवस्त्रधारिणं तमवलोक्य धनिको वाचापि
नोपाचरत् । अथ स विद्वान्स्ववस्त्रमेव तत्र कारणं मन्यमानः
परेद्युः सूक्ष्मं निर्मलं च वस्त्रं परिधाय तस्यैव गृहं गतः
धनिकस्तु प्रत्युत्थाय करेण तस्य करं गृहीत्वा धन्यवादेन
तं सम्मानितवान् ।

पाद्ययाचमनीयं च दत्त्वा भोजनाय क्लृप्तानसमुपानयत् ।
विद्वांस्तु भोजनादौ स्वोत्तरीयं भूमौ प्रसार्य द्वित्रान्ऋवलां-
स्तत्र न्यक्षिपत् । तदवलोक्य धनिकः किमेवं क्रियते ? इति
परिडितमपृच्छत् । स तु बुद्धिमान् 'धनिक' पूर्वेषु जीर्ण-
मलिवस्त्रधारी समागतोऽहम् । तदा वाङ्मात्रेणापि भवता न
संमानितः । अद्य त्वस्य वाससः प्रभावेण बहूनां भव-
दीयसत्कराणां पात्रमभवत् । अतः कृतज्ञोऽहं वस्त्रमादौ
भोजयामि । पश्चादहं 'भोक्ष्ये' इति । तच्छ्रुत्वा धनिकः
किञ्चिदिव लज्जितोऽभवत् । साधु चेदमुच्यते—

वस्त्रेण वपुषा वाचा विद्यया विज्ञयेन च ।

वशरैः पञ्चभिर्हीनो नरो नायाति गौरवम् ॥

महादेवयशस्विसिंहसंशोधः

राजपुत्रराजो यशस्विसिंहः पुण्यनगरशिविरान्गण-
भवनेष्वन्यतमस्मिन् चिन्तानिमग्न आसीत् । तदा प्रतीहारः
प्रविश्य सज्जयध्वनिं करोति सम्पुटीकृत्य प्रावोचत्—‘देव,
शिववीरप्रेषितो महादेवपण्डितो दिदृक्षतेऽत्र भवतः’ । तदुर-
रीकृत्य च “श्रीं प्रवेशय”, इत्युक्तवति महाराजे प्रतीहाराऽपि
तथाऽरुरोत् । ततः प्रतीहारेण सह प्रविष्टमात्रे महादेवपण्डिते
यशस्विसिंहः शय्याम्य आसनस्थानमुपवेशार्थं दक्षकरोण
निर्दिष्टवान् । कुशलादिप्रश्नानन्तरं तयोरेवमभूदालाफः ।

यशस्विसिंहः—पण्डितवर ! महाराष्ट्रराजस्य पत्रं तु
प्राप्तवानेवास्मि, तदधिकं भवतः किं प्रस्तोतव्यमिति
निरूप्यताम् ।

महादेवः—महाराज ! नाहं तत्र भवता किमपि प्रस्तोतुं
प्रेषितोऽस्मि, अपि तु शोकं प्रकाशयितुम् ।

यश०—तत् किं पुण्यनगरेण सह प्रधानशक्तिग-
दुर्गोऽपि हारित इति शोकः ।

महा०—तस्य हस्ते बहवो दुर्गाः सन्ति इति दुर्गार्थं
न खिद्यते ।

यश०—अथ किं दिल्लीश्वरेण सह युद्धरूपा महती-
विषदुपतिष्ठत इति शोकः ?

महा०—त्रिपुरराज ! विपत्समये धीरतात्यागः
शिवेन नाम्परतः ।

यश०—तद् क्रिमिति शोकः, कथ्यतां कथ्यताम् ।

महा०—भगवन् ! यः क्षत्रियधूर्धरः येन राज्ञ-
 न्कतीयं भूः, योऽस्मादृशानामभिमानमात्रतम्, यः सनातन-
 धर्मरक्षाया एकमात्रशरणम्, यश्च भारतीयवीरकुल-
 मुकुटमणिस्तमेवाद्य धर्मध्वंसिनामेतेषां यवनानां दास्यद-
 लाञ्छनमालोक्य शोकाकुलो महाराष्ट्राजः । ततो
 यशस्विर्सिंहस्तु स्फुटमेव मां धिक्करोतीति क्षिण्वित् कुपितः,
 सतां तिरस्करणीयमेव भारतविद्रोहियवनवशवर्चिताकार्यं
 करोमीति ग्लानिः । तदा पुनरारभत तथैव वक्तुं महादेवः—
 “महाराज ! स्वातन्त्र्यपोतर्णधारस्य क्षत्रियकुलक्रमन-
 दिनेशस्य उदयपुराधीशश्रीप्रतापसिंहस्य कुलप्रसूत
 क्षीरत्नं यस्याद्धीङ्गम्, सिंहसंहननैः परःशतवीरवरैः सज्ज-
 जयध्वनि त्रियमाणं मरुदेशराजसिंहासनं पदा समाक्रम्य
 यो विराजते । एष दिग्गोरुलङ्कोऽवरङ्गजीवोऽपि क्षिप्रान्तरे
 यद्वाहुविक्रममवलोक्य क्षणमनिमेषो विस्मृतात्मदेहो
 विस्मितस्तस्मै, सदैव यतो विभेति, साहाय्यं च समपेक्षते,
 अस्मिन् विश्वस्मिन्नपि भारते वर्षे नगरे नगरे ग्रामे ग्रामे
 गृहे गृहे मन्दिरे मन्दिरे च यस्य क्षेमाय विजयाय बल-
 वृष्ट्यै शब्दसमूह्यै च द्विजवरा हस्ताबुध्नमय्य सनामसं-
 कीर्तनमाशीराशीनुच्चारयन्ति, स एव महावीरः, स एव
 भारतरत्नम्, स एव राजकुलभूषणं यवनानां पञ्चमवलम्ब्य
 स्वक्षीयानामेव शिरांस्युच्छेत्तुं सज्जितवानस्तीत्यवलोक्य
 च्छुब्धं महाराष्ट्राजस्य हृदयम् ।

यशस्विसिंहः किञ्चिन्नज्जया तिर्यग्बदनं विमनायमान-
मिवावलोक्य पुनः “वीरवर ! साधारणोऽहं दूतो, महाराजैः
सह कथमालपनीयमिति भाषणपरिपाटीमपि न जानामि,
कश्चिदग्राधो भवेच्चैस्त्वन्तव्यम्, किन्तु निरीक्ष्यताम्, किमर्थं यं
एवासज्जा ? किमिति भयानकभङ्गा मासन्ते ? कस्मात्तस्मिन्-
मेते सादिनः ? कञ्च भस्मसात् कर्तुं एष मन्त्रकोपदात्वा-
न्तलः ? किं ये भवन्तमाशिषो वदन्ति, ये मधन्साहात्म्य-
स्माकरोन् योदन्ते, तेषामेव रुद्धिरेण मेदिनीं चालयितुं ? ये
मवन्तं निजकुलावतंसं मन्यन्ते तेषामेव संशं घ्नंसयितुम् ?
ये निरर्थं दीनान् लुण्ठन्ति, कुलीनकन्या अपहरन्ति, सन्दि-
गणि निपातयन्ति, तानेव वैदिकभर्त्यादाविलोपनव्रतिनो
वैरिहतकान् वा वर्धयितुम् ? श्रीरति यन्निरर्थं एतन्त्रा
मपि प्रजा विजित्य केवलमविचारव्यभिचारात्याचार-
प्रचाराय धूर्तानामेवां यवनानां हस्ते समर्प्यन्ते इति
शोभते ? क्षत्रियव्याघ्र ! किमहं यद्ययापि स्वयमेव
विवेच्योऽयं विषयः ।”

अथ काञ्चित्क्षणान् शिरः कण्डूयनरेव यापयित्वा
किञ्चिद्दूत्रीणोऽपि लज्जां संवृण्वन्निव शनैरवादीत् सरराजः ।

“दूतवर ! साधु ! तव भाषणशैलीस्त्यन्तं प्रशंसामि ।
न खलु अस्मासी राजपुत्रदेशीयक्षत्रियैर्मयेन वा शोभन्त
वा यवनहस्तेषु आत्मा सप्रतिष्ठः । अस्मादिरेव वारसहस्रं

यवनाः खड्गैः खण्डशः कृताः, अस्माभिरैव वारं वारं ते
 आसिन्धुकूल विद्राविताः । नं जानीमहे किमिवेहितं
 भगवत्या महाजायया यद्वयं अनिच्छन्तोऽपि अत्मनस्तद्-
 स्तगतानेव पश्यामः । अधुना तु विश्वस्मिन्नापि राजपुत्रदेशे
 तेषां तथाधिकारोऽस्ति यत् केवलमात्मोच्छेदायैव तैः
 सह विरोधः स्यात् । इति किमिव क्रियेत । भाग्यैरेतेषां
 रुदर्याणां परस्परमैक्यमपि नास्ति अस्माकं तद्यथोचितं
 निर्वहामः ।

महा०—महाराज ! मा स्म भूद्राजपुत्रदेशे तादृशं
 प्राप्ताश्रीणां बलं परमस्मिन् देशे तु यवनानामधुनाऽपि
 हृदा प्रबलोऽधिकारो न संवृत्तोऽस्ति । युष्मदग्रे सर्वोऽपि-
 वद्धकरसम्पुटः, राज्यमेतदखिलं भावत्कं शिव-
 दीरोऽपि भवता स्वसेनापतिष्वेवान्यतमोऽङ्गीक्रियताम्,
 दिल्लीश्वरेण च सह युद्धमारभ्यताम् । यः प्राप्तसिंहासनोऽपि
 विश्र्यादव श्रीमन्ताम्रस्ततो महायुद्धेषु सङ्ग्रेष्य
 श्रीमदनिष्टं शुश्रूषते, स सर्वथा दण्डेनैव शिक्षणीय आर्यैः ।
 ऐक्य नास्ति इति मा स्म भूच्छोकः, श्रीमतासुद्योगेनैक्य-
 मारभ्यताम् । शिवो भारतीयानां पारतन्त्र्यं नावलुल्लोक-
 यिपति । राज्यलोभस्तु तस्य नास्ति इति, विजये राज्य-
 मिदमपि अत्रभवतामेव भवेत्, किन्तु यथा भारतद्रुहां
 यवनानां प्राबल्येन प्रत्यहं धर्मलोपे न स्यात् तथैव
 शिवस्याभिप्रायः ।

यश०—राज्यं तु अस्माकमपि ब्रह्मस्ति । वयमपि लोभाभिभूता न स्मः । शिवस्योद्देश्यं चाखिलं अशस्य-
मस्ति । किन्तु शिवस्य व्यापारेष्वेकमेवास्मभ्यं न रोचते,
यदेष चौराणां लुण्ठकानां च वृत्तमनुपरति !

महा०—महाराज ! मैवम् ! किं कुत्रापि कुत्रश्चिदपि
समश्रौषीच्छ्रीमान् यद् निरपराधान् पथिकान् लुण्ठति
सहाराष्ट्रराजः, आहोस्वित् कस्यापि भित्तिं भित्त्वा घनमप-
जहार श्रीमान् । किन्तु लुण्ठकानामेवामत्याचारानपह-
सानः लुण्ठकाः यथा न लुण्ठेयुस्तथैतान् दण्डयति ।
धर्मो हि सर्वथा रक्षणीयः । सतीत्यध्वंमनमन्दि-
रावशातादिरूपो घोरतरो दुराचारः सर्वथा प्रतिरोद्धव्यः
इति । क्वचन परवशतया नीतिविशेषस्यापि आश्रयोऽपेक्षत
इति किमियं लुण्ठकता ? दिल्लीकलङ्कस्तु प्राधान्येन
श्रीमन्तमेव द्वेष्टि । श्रीमताऽपि शठे शाठ्यमिति सुद्रया
कूटनीतिरङ्गीक्रियेत चेत् किमियं लुण्ठकता स्यात् ।

यश०—(दीर्घमृण्णं च निरवस्य) अथ मां किम-
भिदधाति शिवराजः ।

महा०—महाराज ! स श्रीमतः साहाय्यमभयं च
वाञ्छति ।

यश०—दूतकर ! दिल्लीरवरेण नह कृतप्रतिज्ञः कथ-

मन्यथा विश्वास्यामि । (चिरं चिन्तयित्वा) दिन्लीश्वरं

“महाराष्ट्रैः सह योत्स्ये” इति कथयित्वा समायातो
ऽस्मि । तद् योत्स्ये ।

महा०—“सत्यं योत्स्यते, स्ववंशजातानामेव क्षत्रि-
यबालकानां वक्षश्चुरिकाभिर्विदारयिष्यते, ब्राह्मणरुधिर-
प्रवाहैर्वसुमती स्त्रययिष्यते, यवनहस्तेषु अधिकारं समर्प-
यिष्यते । भगवन् ! ये हि रोदं रोदं पादयोर्विलुंठतामपि
त्रायर्ष्वं त्रायर्ष्वमिति सहाहाकारचीत्कारै रोदसीरोदय-
तामपि दारा अपहरन्ति, बालान् वृद्धांश्च सकष्टं घ्नन्ति,
तेषामेषां दुर्विनीतानामाततायिनां बलेनापि छलेनापि
च दण्डनं परमं पुण्यमेव; न पापम् । धर्ममर्मज्ञ ! प्रार्थना-
मात्रमेवास्माद्व्याणां कार्यम्, स्वीकारे तिरस्कारे च प्रभव
श्व प्रमाणम् ।

यश०—पण्डित ! भवादृशा वा भवादृशानां
मन्त्रणा वा तिरस्करणीया न भवन्ति । शिवस्य सर्वोऽपि
उद्देशो मह्यं रोचते, परं भवानेव विचारयतु अतिज्ञाचिरुद्धा-
चरणं महतां कार्यं वा ?

सहा०—महाराज ! यं भवान् दिन्लीश्वर इति व्रूते
तस्यैव राक्षसोचितानि कर्माणि दृश्यताम् । आत्मनो
जननपोषणहेतुभूतस्य शूद्रस्य पितुः सावहेलं निगृह्य
कारागारे स्थापनं महतां कार्यं वा ? सोदर्याणां सच्छलं

सक्रौर्यं मारणाभीष्टं मिहत्याभिरपि सोदण्डमार्वं लज्जाना-
 वहनं च महतां कार्यं वा ? केवलकार्यस्वभावानामार्यज-
 नाचामेव उत्प्रेषणार्थं गोहिसनं प्रतिमाह्वयडनं हीनदीन
 मनातनवैदिकधर्मशरणानामेवास्माकं करग्रहणं महतां कार्यं
 वा, अन्तःस्थं किञ्चित्पुरातनं वैरं संस्मृत्य धरतरयुद्धेष्वन्नभवत्
 एव प्रेषणम्भवदनिष्टचिन्तनं च महतां कार्यं वा ? यशस्वि-
 शिवयोर्यतर एव महावीरो महाराष्ट्रयुद्धेऽस्मिन् शयिष्यते
 तत्र एव गिरिशुक्लमहाभार इव भारतमहावीरः प्रशस्येप्यति
 इति विचार्यैव श्रीमतोऽत्र प्रेषणं महतां कार्यं वा ?

यश०— (किञ्चिद्विचिन्त्य) दूतवर ! तव दाम्निता
 मां बलेन वाचंयमं विधत्ते । किन्तु शिवस्य वञ्चकता कर्ण-
 परम्परयाऽस्मद्देशेऽपि प्रतिगृहं प्रसृताऽस्ति, तत्कथमहमेतस्य
 प्रस्तावेषु विश्वसिन्मि ।

महा—(सक्रोधमिव) “महाराज, महाराज, एतु खलु
 प्रोच्यैवम् !! 'ना एव सनातनमैकशरणं महाराष्ट्रराजमेवं
 द्विध्याकलङ्कपङ्केनाङ्कय । को ब्राह्मणः क्षत्रियो वैश्यः शूद्रो
 वा तेन वञ्चितः ? न्तेच्छेप्सेव वा सज्जनः कोऽवमानितः ।
 ब्रह्म ! देव न शोभते युष्मादृशाणां मुखादेवं कलङ्कनम् ”
 इत्युक्तवत् एव महादेवपण्डितस्य चक्षुषी दाष्पदिन्दुद्वयमु-
 द्गिरिताम्, महादेवश्च पटशान्तेन ग्रामाट् ।

यशः—तदाकस्मादेव मरुगजस्यापि प्रेमपाराचारपूतखुव-

मिव हृदयं मुदितमिव च मनो बभूव । “परिडत् ! चम्पता-
मथात्रपि मित्रं मे महाराष्ट्राजः । सान्प्रतमहं तमालिलिङ्ग-
षामि । तत्र सपदि दशय तं चशियकुलाश्वतंसम्” इति भाषि-
त्वान् मरुताजः ।

महा०—अचिरादेव शिवः समुपस्थास्यते श्रीचरण-
योरन्तिके ।

अथ महादेवस्तु नम्रीभूय को जानीते किसिच तस्य
कर्णे अचकथत् । यशस्विमिहश्च तदाकर्ण्य सचकितं सप्रफु-
ल्लनयनं महादेवं निपुणं निरीक्ष्य ससम्भ्रममुत्थाय तथैवो-
त्थितं महादेवं बाहू प्रसार्य सानन्दं परिषस्वजे । तदनन्तर
महादेवेन सहोपविश्य मुहूर्तं यावत् सगोपनं शनैः शनैर्बहु
संल्लाप । महादेवस्तदा प्रतिनिवृत्सुरिव उदतिष्ठत् ।

यश०—(द्वारसमीपं गत्वा) द्रष्टव्यम्, युद्धविषये
यथालापे जातस्तथैव निवेदनीयः शिववीरः ।

महादेवपरिडतो वाढमित्युक्त्वा प्रचलितः ।

चाराक्यसूत्राणि

१. सुखस्य मूलं धर्मः । २. धर्मस्य मूलं अर्थः । ३.
अर्थस्य मूलं राज्यम् । ४. राज्यमूलमिन्द्रियजयः । ५. न
कामासक्तस्य कार्यान्तुष्टानम् । ६. अग्निदाहदपि विशिष्टं
वाक्पाठ्यम् । ७. पूर्वं निश्चित्य पश्चात् कार्यमात्मते ।

८. कार्यान्तरे दीर्घसूत्रता न कर्तव्या । ९. न चलचित्तस्य
 कार्यावाप्तिः । १०. कदाचिदपि चारित्रं न लङ्घयेत् ।
 ११. गुणवदाश्रयान्निर्गुणोऽपि गुणवान् भवति । १२.
 कदापि पुरुषं नावमन्येत । १३. न दुर्जनैः सह संसर्गः
 कर्तव्यः । १४. मितभोजनं स्वास्थ्यम् । १५. वृषण्या
 अतिश्लाघते । १६. मूर्खेषु विवादो न कर्तव्यः । १७.
 धर्मेण धार्यते लोकः । १८. दया धर्मस्य जन्मभूमिः
 १९. व्यसनं मनागपि दाधते । २०. परद्रव्यं न हर्तव्यम् ।
 २१. नास्त्यहंकारसमः शत्रुः । २२. म्लेच्छानामपि सुवृत्तं
 ग्राह्यम् । २३. अत्युपचारः शङ्कितव्यः । २४. आत्मच्छिद्रं
 न पश्यति, परच्छिद्रमेव पश्यति बालिशः । २५. श्वो मयू-
 रादद्य कपोतो वरः । २६. सर्वं जयत्यक्रोधः । २७. तिल-
 मात्रमप्युपकारं शैलमात्रं मन्यते साधुः । २८. परदारान् न
 गच्छेत् । २९. नास्ति सत्यात् परं तपः । ३०. अतिसूरो
 दानशूरः । ३१. यथा बीजं तथा निष्पत्तिः । ३२. आत्मा
 न स्तोतव्यः । ३३. न दिवा स्वप्नं कुर्यात् । ३४. अति-
 थिमस्यागर्तं पूजयेत् यथाविविः । ३५. सत्सङ्गः स्वर्ग-
 वासः । ३६. विश्वासघातिनो न निष्कृतिः । ३७. आश्रित-
 दुःखम् आत्मन इव मन्यते साधुः । ३८. धाः कार्यमद्य
 कुर्यात् ।

हल्दीघाटी

स्वाधीनताऽऽर्यभ्रुवि भूर्तिभती समाना,
राणाप्रतापवलवीर्यविभासमाना
आटीकृते समुपमा नहि यां सुशोचिः—

शाटीव सा जयति काचन हल्दिघाटी ॥
आस्ते प्रताप इह भारतभूमिवीरः,
हे पान्थ ! हिन्दुरसि चेत्सकृदानतः स्याः ।
सम्प्रत्यपि प्रतिवदन्निव किन्तु धीरं—

धीरं ह्यधीरयति धीरजनं समीरः ॥
मा कातराः ! स्पृशत मां प्रियपारतन्त्र्याः,
अद्यापि यन्न विहिता जननी स्वतन्त्रा ।
यत्रेदमेव गदतीव ततिस्तरूणां—

शाखाकदम्बकृतमर्मरमातनोति ॥

“वीराग्रणीरभययुद्धकलाकलापी ,

काऽऽस्तेऽद्य हा ! तनयः सनयः प्रतापी” ।

अत्रत्यनिर्जनवनेऽथ यदा कदाचित् ,

मातेव रोदिति सखे कुररी नु काचित् ॥

अद्यापि यत्र जननी मम हन्त ‘राणा’,

‘राणा’ विरौति विकलानु ‘कुहू’ञ्चलेन ।

अद्यापि धारयति नैव कदापि शोभां

मूनञ्च तदिरहिणी प्रकृतिर्वधूटी ॥

अद्यापि यत्र सुमधुवत्कंकृतानि,
लोलाहखजनजनाञ्जितनर्तनानि ।

सत्कूजितान्यनुदिनं सुकशावकानां,
तौर्यत्रिकं जयति किञ्चन देवतानाम् ॥

पुष्पं फलं तदनु गन्धवद्ः स्मीरः,
खद्योत्पत्किरमला च षिकालिगीतिः ।

अद्यापि यत्र सरलप्रकृतिप्रणीतं,
पठचोपचारमिव पूजनमस्ति मातुः ॥

नीलेन पक्षनिवहेन खमाहसन्तः,
चक्व्या फलानि विमलानि समञ्चयन्तः ।

‘श्रीराम’नाम मधुरं मधुरं कथन्तः,
अद्यापि यत्र सुशुका विलसन्ति सन्तः ॥

चूडामणिः सकलभारतभामिनीनां,
पत्नी प्रतापनृपतेरप्लाऽत्र शैले ।

प्राणप्रदानमकरोत् शक्तिपादपद्मे—
किन्त्वेकवारमपि हा ! नहि ‘हा’ऽकरोत्सा ॥

अत्रैव वीरजनमौलिमहार्दरत्नं,
धीराग्रणीरमणितत्रणवान् स ‘भाला’ ।

राणाऽर्थमेव हहदा ! समरोऽमहायः
प्राणाज्जहौ न तु फलस्यन्तत्परोऽभूत् ॥

लोकत्रयेऽतिविदिता बलिवेदिकेयं,
यत्र प्रतापनृपतेरनुयायिवर्गः ।
सह क्रीतवान्, किञ्च परशशतमौलिदानात्,
स्वातन्त्र्यमार्यवरवीरवसुन्धरायाः ॥
वीराश्चतुर्दशसहस्रमिता इहैव
मृत्युं यथा शयनतूलमथाऽऽलिलिङ्गः ।
किन्तु प्रशस्यतमशस्यमहीयसीं स्वां,
सन्मातरं नहि मनाग् विजहुर्धरित्रीम् ॥
अत्रैव वीरजनशोणितशोणभङ्गा,
भूत्वा सहस्रपथगा गतिमाततान् ।
यद्दर्शनेन रसनेन च मञ्जनेन
देवैः सहैव ऋषयः पितरोऽपि वृत्ताः ॥
सैषा स्थली चकितचेतकचङ् क्रमाणां,
सैषा स्थली कुटिलकुन्तपराक्रमाणां ।
सैषा स्थली प्रियतमाऽप्यसुतोऽमराणां,
सैषा स्थली ज्वरकरी नरपामराणाम् ॥

भासुरकसिंहकथा

कस्मिंश्चिद्दने भासुरको नाम सिंहः प्रतिवसति स्म ।
अथासौ वीर्यातिरेकान्नित्यमेवानेकान् मृगशशकादीन्
व्यापादयन्नोपरराम । अथान्येद्युस्तद्वनजाः सर्वे सारङ्गवराह-

महिषशकादयो मिलित्वा तमभ्युपेत्य प्रोचुः । स्वामिन् !
 किमनेन सकलमृगवधेन । नित्यमेव यतस्तवैकेनापि मृगेण
 वृत्तिर्भवति । तत्क्रियतामस्माभिः सह समयधर्मः । अद्य प्रभृति
 तवात्रोपविष्टस्य जातिक्रमेण प्रतिदिनमेको मृगो भक्षणार्थं
 समेष्यति । एवं कृते तव तावत्प्राणयात्रा क्लेशं विनापि
 भविष्यति, अस्माकं च पुनः सर्वोच्छेदनं न स्यात् । तदेष
 राजधर्मोऽनुष्ठीयतामिति ।

अथ तेषां तद्वचनमाकर्ण्य भासुरक आह । अहो !
 सत्यमभिहितं भवद्भिः । परं यदि ममोपविष्टस्यात्र नित्यमेव
 नैको मृगः समागमिष्यति, तन्नूनं सर्वानपि भक्षयिष्यामि ।
 अथ ते तथैव प्रतिज्ञाय निवृत्तिभाजः तत्रैव वने निर्मयाः
 पर्यटन्ति । एकश्च प्रतिदिनं वारक्रमेण याति । वृद्धो वा
 वैराग्ययुक्तो वा शोकग्रस्तो वा पुत्रकलत्रनाशमीतो वा तेषां
 मध्यात्तस्य भोजनार्थं मध्याह्नसमय उपतिष्ठते । अथ कदाचि-
 ज्जातिक्रमाच्छशकस्य वासरः समायातः । स समस्तमृगैः
 प्रेरितोऽनिच्छन्नपि मन्दं मन्दं गत्वा तस्य वधोपायं चिन्तयन्
 बेलातिक्रमं कृत्वा व्याकुलितहृदयो यावद्गच्छति तावन्मार्गं
 गच्छता तेन कूपः संदृष्टः । यावत् कूपो गिरि याति, तावत् कूप-
 मध्य आत्मनः प्रतिचिम्बं ददर्श । दृष्ट्वा च तेन हृदये चिन्तितम्,
 यद्भव्य उपायोऽस्ति । अहं भासुरकं प्रकोप्य स्वबुद्ध्यास्मिन्
 कूपे पातयिष्यामि । अथाशौ दिनशेषे भासुरकसमीपे प्राप्तः ।

सिंहोऽपि वेलातिक्रमेण द्रुत्त्वामकरुणः कोपाविष्टः सृकणी-
 रिलेलिहानः व्यचिन्तयत् । अहो प्रातराशाय निस्सत्त्वं
 वनं मया कर्त्तव्यम् । एवं चिन्तयतस्तस्य शशको मन्दं मन्दं
 गत्वा प्रणम्य तस्याग्रे स्थितः । अथ प्रज्वलितात्मा भासुर-
 कस्तं भर्त्सयन्नाह—रे शशकाधम ! एकतस्तावत्त्वं लघुः
 प्राप्तोऽपरतो वेलातिक्रमेण । तदस्मादपराधाच्चान्निपात्य
 प्रातः सकलान्यपि मृगाकुलान्युच्छेदयिष्यामि । अथ शशकः
 सविनयं प्रोवाच । स्वामिन्नापराधो मम न च सत्त्वानां
 तच्छ्रूयतां कारणम् । सिंह आह सत्वरं निवेदय । यावन्मम
 दंष्ट्रान्तर्गतो न भवान् भविष्यतीति । शशक आह ।
 स्वामिन् ! समस्तमृगैरद्य जातिक्रमेण मम लघुतरस्य प्रस्तावं
 विज्ञायाहं पञ्चशशकैः समं प्रेषितः । ततश्चाहमागच्छ-
 अन्तराले महता केनचिदपरेण सिंहेन विवराच्चिर्गत्यामि-
 हितः । रे क्व प्रस्थिता यूयम् ? अभीष्टदेवतां स्मरत । ततो
 मयामिहितं, वयं वनस्वामिनो भासुरकसिंहस्य सकाश-
 माहारार्थं समयधर्मेण गच्छामः । ततस्तेनामिहितम् । यद्येवं
 तर्हि मदीयमेतद्दनं मया सह समयधर्मेण समस्तैरपि मृगै-
 र्वर्तितव्यम्, चौरः स भासुरकः । अथ यदि सोऽत्र वने
 राजा तर्हि विश्वासस्थाने चतुरः शशकानत्र घृत्वा तमाहूय
 द्रुततरमागच्छ । येन यः कश्चिदावयोर्मग्यात्पराक्रमेण
 राजा भविष्यति स सर्वानेतान्भक्षयिष्यतीति । ततोऽहं

तेनादिप्यः स्वामिसकाशप्रभ्यागतः । एतद्वेलातिक्रमकारणम् ।
 तदत्र स्वामी प्रमाणम् तच्छ्रुत्वा भासुरक आह—भद्र !
 यद्येवं तर्हि सत्वरं दर्शय मे तं चौरसिंहं येनाहं मृगकोपं
 तस्योपरि क्षिप्त्वा स्वस्थो भवामि । शशक आह ।
 अस्त्येतत्तथापि बलवान् स मया दृष्टस्तन्न युज्यते स्वामिन-
 स्तस्य सामर्थ्यमविदित्वा गन्तुम् ।

भासुरक आह—भोः किं त्वानेन व्यापारेण, दर्शय मे
 तं दुर्गस्थमपि । अथ शशक आह । यद्येवं तर्ह्यगच्छतु
 स्वामी । एवमुक्त्वाग्रे व्यवस्थितः । ततश्च तेनागच्छता यः
 कूपो दृष्टोऽभूत् तमेव कूपमासाद्य भासुरकमाह । स्वामिन् !
 कस्ते प्रतापं सोढुं समर्थः, त्वां दृष्ट्वा दूरतोऽपि चौरसिंहः
 प्रविष्टः स्वदुर्गं, तदागच्छ येन दर्शयामि । भासुरक आह
 दर्शय मे दुर्गं, तदनु दर्शितस्तेन कूपः । ततस्ततोऽपि सूर्ख-
 सिंहः कूपमध्य आत्मप्रतिविम्बं जलमध्यगतं दृष्ट्वा सिंहनादं
 मुमोच । ततः प्रतिशब्देन कूपमध्याद् द्विगुणतरो नादः
 समुत्थितः । अथ तेन तं शत्रुं मत्वात्मानं तस्योपरि प्रक्षिप्य
 प्राणाः परित्यक्ताः । शशकोऽपि हृष्टमनाः सर्वमृगानानन्ध
 तैः सह प्रशस्यमानो यथासुखं तत्र वने निवसति स्म ।

आल्हा

चन्देलनृपाणामन्तिमः परमारदेवो नाम राजा बभूव ।
 साम्प्रतं महोवानाम्ना प्रसिद्धे नगरे तस्य राजधानी सम-
 भवत् । दुर्बलः परमारदेव इति हस्तिनापुरकान्यकुब्जा-
 धीश्वराम्यां स निकामं निपीडितोऽभवत् । आल्हाऊदलश्च
 तस्य राज्ञः सभासदावभवताम् । बाल्य एव मृतपितृकाविमौ
 राज्ञा परमारदेवेनैव पोषितावभवताम् । परमारदेवमहिषी
 मालहनदेवी पुत्रवदिमावपालयत् । अनयोः पितुर्जसराज
 इति नामासीत् । स हि कस्मिन्नपि समरे वीरगतिं प्राप ।
 ततः परमारदेवेनैवानयोः पितृकृत्यं निर्वर्तितमभवत् । क्रमेण
 वयस्थाविमौ सूर्यचन्द्रमसाविवात्मनःकीर्त्तिं प्रसारयामासतुः ।
 तदा महोवानगरं प्रसिद्धमभवद् वीर्यातिशयेन । अनयोः
 प्रतापसूर्यो नभो मध्यमारूढः प्रतपतिस्मारातीन् । अयोध्या-
 महोवाधीशवाहिनी, कोवा शक्तस्तत्सम्मुखे क्षणमपि स्थातुम् ।
 आल्हा-ऊदलश्च समुपकृतौ राज्ञा, अनयोर्विवाहो राज्ञैव
 स्वव्ययेन सम्पादितः, राज्ञी च पुत्रनिर्दिशेषमिमौ पश्यतिस्म ।
 अतश्चानयोरपिराजकुले महती भक्तिरजायत । राजरक्षायै
 प्राणानपि सुखेन समुत्सष्टुं कृतप्रतिज्ञाविमाववर्तताम् ।
 आल्हाऊदलप्रतिमो वीरो यस्य वशे तिष्ठति तं सर्वोऽपि-

प्राणरक्षार्थं जनः प्रणमेदेव । अतश्चापरे सर्वे राज्ञोः पर-
मारदेवं श्रद्धया सम्मानयितुमुपचक्रुः । पुनः प्रवृद्धा प्रति-
पत्तिर्महोवाराज्यस्य । तत्रत्यः क्षीणरचन्द्रः कलाभिः पूर्णो
दिगन्तानुद्धासयितुं प्रवृत्तः ।

तयोः सर्वदा समरप्रवृत्तयोरेव समयोऽत्यवर्तत । तदा हि
भारते सर्वतः प्रज्वलित आसीत्समराग्निः । ततः एव च वीराः
सम्मान्यन्ते । तदा प्रत्यायणं खड्गभ्रणत्कारोऽश्रूयत । तदा
कन्याजन्म महदनिश्चरमिवामन्यत । यतः कन्याविवाहावसरे
समरो दुर्निवार आसीत् । तस्मिन्नेव काले आन्हाऊदलौ च
जन्माधिजग्मतुः । विलासप्रचुरे काले वीराणामादरो ननु
स्वाभाविक एव । राजानो विलासपरा, प्रजाश्च तदनुगाः । को
नाम न्यायः, को नाम सदाचार इति न कोऽपि विजानातिरम ।
एतादृशाणामाचाराणां यादृशः परिणामो भवति, तादृशो
ननु जात एव ।

आन्हामातुलो माहलजी आसीत् । तस्य हि विलक्षण
प्रकृतिर्न कस्यापि योग्यस्य सम्पदुत्कर्षं मनसापि सोढुं
शक्नोति । महोवाप्रदेशे दिने दिने प्रसरन्तीमान्हाऊदलयो-
र्यशोवन्तरीं निरीक्ष्य माहलजीमहोदयस्तां मूलत उच्छेत्तुं
प्रयत्नमारचयत् । परं माहलस्यायं प्रयत्न एव तयोर्यशो-
वद्धेनमन्त्रः संबृत्तः । माहलेन सर्वत्र आन्हाऊदलयोर्निन्दा

प्रचारिता । कदाचिदयं राजसभामगच्छत् । तत्र न सन्निहिता-
 त्रभवतामान्हाऊदलरच । राजसभां प्रविष्टो माहलः शोका-
 क्रान्तमिवात्मनो मुखमण्डलं व्यधात् । तथाविधं तं दृष्ट्वा
 राजा प्रोवाच—मातुल ! कथं शोकाक्रान्तमिवाद्य मन्तं लघ-
 यामि । राजात्रचनमाकर्ण्यैव माहलस्य नेत्रेऽश्रुलुतेऽ-
 भूताम् । कपटप्रबन्धकुशलानां स्वमनोवृत्तिषु यावानधिकारो
 न तावान् योगाम्यासवशीकृतेन्द्रियग्रामस्य मानवविहस्यापि ।
 तेषां हृदयं शोकाकुलं वा भवेत्, परमोष्ठेस्मितरेखा विलो-
 क्यते । मनः प्रसन्नम्, नेत्राम्यामश्रुप्रवाहो निर्गच्छति । मनसि-
 प्रज्वलति मत्सरानलः परं वाक्सुन्दारससहोदरा विनिःसरति ।
 माहलोनृपमवदत् । महाराज ! भवत्पाणिपल्लवलालितस्य
 जनस्यास्य नावशिष्टाः केऽपि मनोरथाः । परं भवदाश्रयप्रवृद्धौ
 जनः प्रत्यर्प्य निवापाजलि तेम्यस्तेभ्यो भवदुपकारेभ्यः
 साम्प्रतं भवद्विषय एव कषटं कर्तुमुद्यत इति ज्ञात्वा नितरां
 चिन्ताक्रान्तोऽस्मि सञ्जातः । परमारदेवोऽपृच्छत्, अपि
 ममानुपुष्टेषु जनेष्वस्ति कश्चिदेवंविधः ? माहलोऽवदत्देव !
 अहमेव । राजा चकितोऽपृच्छत्—अपि भवान् ? माहलः
 प्रत्यवोचत्, महाराज ! किमिव ब्रवीमि, कृपापारावारे
 भवद्दृष्टये कोऽपि निक्रः प्रविष्टः, सद्भागिनेय आल्हा ।
 तस्य ननु राजापचारो मदीय एव भवति । राजा किञ्चित्
 विषण्ण इवावदत् । आल्हा-पुत्रसमो मे । महता कष्टेन मया

548/05

(७२)

लितः । सकिमद्य मय्यपचारं रचयति । नात्र विषये कथमपि विश्वासमाधातुं शक्नोमि । माहलो महाराजसमीपमुपसृत्य किञ्चित् कर्षे कथयति ।

(३)

आन्हाऊदलप्रभृतयो बहवो तुरगसञ्चालनशिवाभ्यास-
प्रवृत्तौ साम्प्रतम्, उपस्थितास्तत्र बहवः प्रेक्षकाः । अत्रान्तरे
कञ्चुकिरागत्य राजाह्वानमश्रावयत् । महाराजस्याकाण्डाह्वानं
श्रुत्वा आन्हा किञ्चिदिव भीतः सज्जातः किञ्चिन्मद्य महा-
राज आह्वयति । परित्यज्याश्वसञ्चालनं तौ राजसभां
प्रस्थितौ । प्रेक्षकाश्च परस्परं समालपन्तः स्वस्वगृहं जग्मुः ।
राजानमुपसृत्य वीरसरण्या प्रणम्य च तौ यथास्थानं निषी-
दतुः । राजा प्रोवाच, मत्प्रार्थितं युवाभ्यां प्रदास्यते । को
नियोगोऽनुष्ठेय इति आन्हा सादरं सविनयञ्च प्रत्यभाषत ।
महाराज ! आन्हा नकारप्रदानेऽसमर्थः सर्वथा । यतो नकार-
प्रदानं चात्रधर्मविरुद्धमित्युक्त्वा स्वमातुलं वक्रितग्रीवो
न्यलोक्यत् । अनेनैव कोऽपि कपटो विरचित इति निरधार-
यञ्च । आन्हा पुनर्नृपमुवाच । अयं महाराजस्य प्रश्नक्रमो
निपातयतिजनममुं सन्देहसागरे । अनभ्यस्तोऽयं जन एवं विधानां
वाचां श्रवणे । यथेच्छमाज्ञाप्यताम् । भवदाज्ञया बलज्जटाल-
मग्निमप्यालिङ्गयितुमहं समुद्युक्तः, मृत्योरपि प्रतिभटो
भवितुं सन्नद्धः । राजा तदुवाच, ममापि त्वय्येवंविध एव

विश्वासः । आस्ताम्, नाहरनामकोऽश्वस्तवया प्रदेयो मह्यम् ।
 भ्रुवैतद्राजवचनं आल्हा परं विषण्णोऽभवत् । कथमियं
 राजाज्ञा पालनीया । राजक्रोधो गणितश्चेत् क्षात्रधर्मो ननु कथं
 तिरस्करणीयो नकारप्रदानेन । महान् मयि राज्ञ उपकारः परं
 धर्मविरुद्धं राजवचनं कथन्नाम मानयितव्यं भवेत् केनापि
 क्षत्रियवीरेण ? इदं शरीरं पालितं महाराजेन तत्सुखेन
 त्वक्त्वा तदानुग्रहं गन्तुकामोऽस्मि धर्मस्तु सर्वात्मना परि-
 रक्ष्य एव । शस्त्रमश्वश्चेति द्वावेव क्षत्रियस्य बाह्यप्राणभूतौ ।
 इमावेवाधिष्ठाया क्षात्रधर्मस्तिष्ठति । तत् किमिदानीं कर्तव्यम् ।
 राज्ञामप्युपकृतमिति सत्यम्, परं मयापि राजसेवा कृतैव ।
 कति वा नापदः सोढाः मया राजसेवाकृते । साम्प्रतं तत्सर्व-
 मेकपद एव विस्मृत्य राजा मां धर्मच्युतं कर्तुमुद्यतः ।
 अशक्यं साम्प्रतं राजाज्ञापालनम् । आल्हा इत्थं बहु विचिन्त्य
 निक्षिप्य च क्रोधारुणलोचने माहलदेवे धीरं वक्तुमुपाक्रमत ।
 असमर्थोऽस्मि राजाज्ञापालने । परमारदेवोऽवदत् किं ममोप-
 काराणामियं प्रत्युपक्रिया । इयं पदवी मत्कृपयैव श्रीमद्भिः
 प्राप्ता । आल्हा प्रत्यवोचत्, महाराज ! जानामि, सर्वं जानामि ।
 परं प्रत्युपकारतोऽपि क्षात्रधर्मपालनं महद् विजानामि । धर्म-
 विरुद्धं राजवचनं न कथमपि मान्यं भवति, शरीरं पालितं
 देवेन, तत्सु सज्जमेव देवकार्येषु, धर्मविरुद्धं चेष्टितुमपि
 नाहमात्मानं समर्थं भावये । माहलवचने राज्ञः परमो

विरवासो जातः । आन्हा च राजानं प्रणम्योवाच, बालि-
शत्वान्मम येऽपराधाः सञ्जातास्ते ननु श्रीमद्भिः घन्तव्या
महाराजैः । साम्प्रतमत्र क्षमामपि स्थातुं न शक्नोमि । इत्य-
मुक्त्वा राजसभातो सहोदलेन निष्क्रामन् आन्हा माहलदेव-
मवदत्, काले भवताप्येत्फलमनुभवनीयमेव ।

आन्हा ऊदलयोर्माता देवलदेवी । चात्रेण तेजसा
सष्टुद्भासितमासीदस्या हृदयम् । धर्मपालनाय राजानमपि
तृणाय मत्तत्र अनयोः पुत्रयोः शिरसि करं निधाय वाष्पव्याकुल-
लोचनाऽवदत्—वत्सौ, युवाभ्यामद्याहं जननीकृता, पालितो-
वर्ध एव श्रेयः सूते । रुष्टो नृपो न किमप्यनिष्टं कर्तुं शक्तः ।
तत्कृतोऽनिष्टो ननु प्रतिविधातुं शक्यः ।

मात्रा प्रशंसितावादाय च तां महोवानगरात् खड्गसहायौ
तां निष्क्रान्तौ । किमिवान्यदपेक्षितं वीरस्य । तदासीद् वर्षा-
समयः, नद्यः प्रवृद्धाः, राजसम्मानिताः खला इव कमप्युद्वेगं
जनयामासुः । पथिकानाम् वारवधूचितमिव सुरेन्द्रचापं चण्डे-
क्षणे वर्णान्तरमादधार । जलधरधारासिक्ताः पथिकाः कामपि
वेदनामन्वभवन् । वारिवाहव्यतिकरशिशिरा ववुरश्च परितः
प्रावृषेण्या समीराः । केकिनां केकास्तरुशिखरेषु सम्मूर्छिता
कामप्युन्मादनामजनयन् जीवलोकस्य । कृषीवलकन्यका-
स्तरुच्छायानिषादिन्यः सपरितोषं जगुः । हरिन्मणि-

भिरास्तीर्था पर्वतानामधित्यकाः, स्फटिकसमानैर्मासमानैः
पतङ्गिर्निर्भरैः चक्षुप्रभाभिर्विंविधाभिर्वल्लीमिश्र काषि
शोभा अलक्ष्यत प्रकृतिदेव्याः ।

साम्प्रतं सर्वे सुखिनः । सर्वे च गृहे निषण्णाः शोभां
पश्यन्ति वर्षासमयस्य । ईदृशे समये न कोऽपि गृहाद् बहिः
पदमपि गन्तुमिच्छति । कालविडम्बित एव वर्षासु स्थानमेकं
परित्यज्य स्थानान्तरमाश्रयितुं चेष्टते । अयं समयो मात्रा सह
आन्हाऊदलयोर्जन्मभूमिपरित्यागस्य । तेषां तदानीन्तनीं
हृदयावस्थां वर्णयितुं को वा प्रभुर्भ्रमति । यत्र बाल्यं नीतं,
यस्याः रक्षायै प्राणा अपि पणीकृता, हा, अद्य सैत्र परित्यज्यते,
कं वा न दुःखीकरोति जनं मातृभूमिपरित्यागः । रुष्टा वयं-
गच्छाम इति कदाचिद्राजा परावर्तयितुमस्मान् प्रेषयेत् कमपी-
त्याशया संयमिताः वल्गाः अश्वानां, येन तेषां वेगो मन्दीभूतः ।
प्रकृत्या प्रवृद्धं शोकावेगं कथञ्चन हृदि निरुध्य प्रचलितास्ते ।

गुणग्राहकाः सर्वत्र सदा समुपलभ्यन्ते, एकेन मूर्खेण
दुर्दैवोपहतेन चहु तिरस्कृतो गुणी, अपरेण विचारवता
सत्क्रियते । आन्हाऊदलौ महोवातो निर्वासितौ ।
देशान्तरं गन्तुं प्रवृत्ताविति समाचारमुपलभ्य बहवो नृपास्ता-
वानेतुं स्वभृत्यान् प्रेषयामासुः । तेषु कान्यकुब्जाधीश्वरस्य जय-
चन्द्रस्य कुमारोऽप्यासीत् । राजकुमारेण प्रेम्णा गृहीतौ तौ
कान्यकुब्जनगरं प्रतीयतुः । तत्र महाराजेन सम्मानितौ कृता-

स्यर्धनौ परां प्रीतिमीयतुः । राजा जयचन्द्रो हि तत्रात्मनः
सेनापतित्वेऽभ्यषेचयत् ।

विरहितसूर्यं मेरोः प्रदेशं वलीयसा अन्धकारेण
समावृतं भवति । आल्हाऊदलाभ्यां विरहितं महोवानगरपरैर्मा-
ण्डलिकराजभिराक्रान्तुं प्रयत्नोऽकारि । अस्मिन्नैवावसरे
पृथ्वीराजसेना कुतश्चित् परावर्तमाना मध्ये मार्गं महोवानग-
रतोऽनतिदूरं विश्रामं गृहीतगती । सैनिकानां क्रीटशः स्वभाव
इति नाविदितं कस्यापि । तिष्कारणमेव चन्देलचौहान-
सैनिकाः परस्य रं न्ययुध्यन् । चौहानसैनिकाः स्वल्पाः इति ते
पराजिता परमेण क्रोधेन जगज्जिघत्सितुमिव प्रवृत्ताः क्रुधं क्रुध
मपि राजधानीं प्रापुः । निवेद्यामासुरच सकलं वृत्तं यथा-
वद्राज्ञे पृथ्वीराजाय न कोऽपि वीरो महाराज ! आत्मनः
सैनिकावभानं मृष्यति । पृथ्वीराजेन सेनासञ्जीकरणाय आज्ञप्ताः
सेनापतयः ततश्च समये पृथ्वीराजः सेनासमेतो महोवाभिमुखं
प्रतस्थे । आसाद्य महोवासमीपस्थानं चौहानसेना-
निवेशः स्थापितोऽभवत्, प्रदेशवर्तिनो ग्रामाश्च तैर्लुण्ठिता
निर्द्दयम्

चन्देलसेना चौहानसेनाभिमुखं प्रस्थिता । जात उभयोः
प्रथमः सम्मर्द्दः । परं चन्देलसेना पराजिताभवत् । साम्प्रतं
परमारदेवस्य चक्षुस्मीलितम् । आल्हाउदलयोरमागो
नितरामतुदचम् । परं साम्प्रतमनुचिताचिन्ता सा । उपायान्तराभावे

सेनासज्जीकरणाय मासावसानोऽवधिश्चन्देलराजेन याचितः।
 पृथ्वीराजेन च तदीया प्रार्थना स्वीकृता । चौहानराजो निय-
 मान् प्रतिज्ञाश्च सम्पन् पालयति । एतेन प्रतिज्ञापालनदोषेण
 गुणेन वा कति वा दुःखानि नातुभूतवानयं तथापि प्रतिज्ञा-
 पालनं व्रतं नामुच्यते । मासावधिमयं पालयिष्यत्येवेति
 विगतसन्देहः संवृत्तश्चन्देलभूभुजः ।

मासावधिमविगत्य चन्देलभूपः परमारदेवो मन्त्रणाय
 समासमाहूतवान् । तत्र राज्ञीअपि सन्निहिताऽभवत् । ततः केना-
 प्युक्तम् । इतः स्थानान्तराश्रयणमेव साम्प्रतं युक्तम्,
 अपरेण केनचिदुक्तम्, नगरं परितो दृढा परिखा विधेया ।
 राजा स्थाणुरिव तुष्णीं तिष्ठति । अत्रावसरे राज्ञी प्रोवाच,
 हन्त वीराणां युष्माकमियं वाक् यैः पूर्वं समर्जिता पराक्रमेण
 विजयलक्ष्मीः साम्प्रतं त एव स्थानान्तराश्रयणं मन्त्रयन्ति ।
 क्व गतं युष्माकमिदानीममन्दं तरोजः । सर्वानेव वीरान्
 साम्प्रतमपि पुरःस्थितान् पश्यामि, तथापि श्रीमन्तः पुरेव
 न विजयश्रिया प्रदीप्तमुखाः विलोक्यन्ते । मन्ये, सा देवल-
 देव्यपराभिधाना सा विजयश्री रुष्टा अस्मान् विहाय गतेति ।
 ननु सैव प्रथमं प्रसादनीया । आल्हाऊदलौ यथा भवेत्तथा-
 समानेतव्यौ । राज्ञा कथितं सर्वैरेव ससाधुवादं स्वीकृतम-
 भवत् ।

जगन्नाथनामकरचारणः प्रेषितोऽभवत् कान्यकुब्ज-
नगरादाल्हाऊदलयोरानयनाय । यथासमयं सम्प्राप्तो जगन्नाथः
कान्यकुब्जनगरम्, साक्षाच्चकार च चन्देलवीरम् । विषयार्थं
जगन्नाथं दृष्ट्वा आल्हा प्रोवाच—ऋषीश्वर, विस्मृतवानसिमार्ग-
मिति प्रतीयते, कथमद्य किञ्चनाविमौ स्मृतिपथमागतौ ।
श्रुत्वैतदाप्लुता समभवज्जगन्नाथस्य दृष्टिरश्रुपूरेण । श्रव-
दञ्च स आयुष्मन् न शुभेऽवसरे स्मर्यन्ते देवताः । अधुना
महोत्थानगरं विधातुरोषानलनिपतितं भस्मसान्द्रवति, न
कोऽपि रक्षिता साम्प्रतं तत्रच्यानाम् । पृथ्वीराजसेनया
संरुद्धं नगरं महति दुःखे निमज्जति ।

साम्प्रतं चन्देलराष्ट्रं नामशेषतां गन्तुमिव प्रवृत्तम् ।
विलीना नयनरमरणीया सा श्रीः कुत्रापि, दुष्प्रेक्ष्यतामिदानीं
यातं तन्नगरं प्रेक्षकाणाम् । विरलान्येव दृश्यन्ते विवृतद्वाराणि
गृहाणि । “हा हताः स्मः, हा निरवलम्बाः स्मः, वत्स ! परय
शोकविह्वलां मातरम्, नाथ ! त्वदेकजीवितां दासीमपहाय क्व
प्रयासि, चिरायान्तर्हितो मे सखा, एवंविधा आर्तनादा स्तत्र
प्रतिगृहं श्रूयन्ते । पृथ्वीराजेनेमां दशां गमितास्मः । भूयो-
भूयो याच्यमानेन तेन मासावधिः प्रदत्तः । ततः परं युद्धः
प्रचलिष्यति । महाराजेन श्रीमत्समीपं प्रेषितोऽभवत् ।
वीरः भवानेव शरणमिति कृत्वा महाराजेनाहमद्य प्रेषितः ।

अतस्त्वर्यतां सहानुजेनायुष्मता, रक्षणीया मर्यादा चन्देल-
नृपाणां । भवदागमनान्तरं महतीं दुस्वस्थामनुभवति राज्ञा-
परमारदेवेन सह चन्देलराष्ट्रम् । बाल्ये युवाभ्यां य उपमोगा-
स्तत्र भवद्भ्यां भुक्तास्ते ननु साम्प्रचं स्मरणीयाः । अलक्षिता
भवतु धरवालेन भवतो हस्तमुष्टिः । त्वरितमे ते मुखचन्द्रमाः
समुदेतु महोवा नभोमण्डले । अन्यथा सर्वथान्धकारकवलितमेव
लद्राष्ट्रं भविष्यतीत्यवधेहि ।

आन्हा किञ्चिदिव वक्रितग्रीवः प्रोवाच, जगन्नाथ !
अस्थानेऽयमनुरोधस्तत्र महाराजस्य च, अस्माकं यत्कर्तव्यं
तन्निवृत्तमेवेति मन्ये । महाराजेनोपकृतावावामित्यत्र नास्ति-
सन्देहः । परं मम जनकेन तस्यैव कृते प्राणा अपि परित्यक्ता
इति न विस्मर्तव्यम् । मयैव वा महता प्रयत्नेनाराधितोऽपि
महाराजः पराङ्मुखः संवृत्तः । मत्प्रतापात् बहवो नृपाः
करदीभूताः संवृत्ता महाराजस्य, प्राणानपेक्षमाराधितो महाराज-
आवास्याम्, तथापि महाराजेनावां राजधानीतो निष्कासितौ ।
क्षत्रियो न द्विर्भाषते अतश्च महाराजस्याह्वानं मम च तत्र गमन-
मेतद्द्वयमप्यशोभनमिति मन्ये । जगन्नाथोऽभाषत, अयुक्त-
मिदं क्षत्रियस्य तव वचनम् । नहि कोऽपि क्षत्रियः शत्रुसमा-
क्रान्तां मातृभूमिमुपेक्षते । किञ्च यस्यास्त्राणाय तव पिता-
सम्प्राप्तकस्त्वमपि महान्तं परिश्रममङ्गीकृतवान् । तस्या

एतद्धोपेक्षं नितरां खेदयत्यस्मान् । सङ्कटपतित
मातृभूमिमुपेक्ष्य यः चत्रियोऽन्यत्र पिण्डपालितो भवति तस्य
नरकेऽपि नास्ति स्थानमिति वदन्ति पूर्वे । आयुष्मन्, भूते
न भवति विश्वासो वीराणाम्, उद्धर मातृभूमिम् ।



